
छ ane 


॥ श्री: ॥ 


| कादम्बरी . 


| (नाटिका) 


प्रणेता _ 
| आचार्य Sio वनेशवरपाठकः, एम. ए. (हिन्दी-संस्कृत) डी. लिट. 


राष्ट्रपतिसम्मानितः 
उत्तरप्रदेशशासनेन राज्यसाहित्यपुरस्कारेण च सम्मानितः 


Wo Yo संस्कृतविभागाध्यक्षः 
सेंट जेवियर्स कॉलेज, राँची, विहारः (भारतम्‌) 


i 
Ho qo शास्त्रच्‌डार्माणप्राध्याप कः 
कामेशवरसिहेदरभङ्गा संस्कृत विश्वविद्यालय:, दरभङ्गी 


n १६६३ ई० N 

प्रथमं. संस्कर्णमू--१९९३ ई० ` 


सवेऽधिकारा लेखकाधीनाः 


मूल्यम्‌--२५)- रूप्यकाणिः 


प्रकाशनम्‌--ज्योति प्रकाशन, ज्योति संगम पथ, राँची 


मुद्रणमु--सुभाष eg प्रेस, रांची 


प्राप्तिस्थानम्‌--डाँ० वनेश्वरपाठक: 
संस्कृतसदनम्‌ 
किशोरगंज (पथ सख्या--२) 
क्त रोड, पहाड़ी साइड 
(विहार: )—53x00 9 

03. 
IR linn ob sist १ 


बळा... त त em nan a 


प्रास्चाविकम्‌ 


लोकोत्तरवर्णनानिपुणकविकमं काव्यं दृश्यश्रव्यत्वभेदेन 
सामान्यतो द्विविधम्‌ । तत्र दृश्यमभिनंयं भवति! रङ्गमञ्चे 
अभिनयद्वारा प्रदर्शनेन यस्यानन्दः सम्पूर्णंतयाऽनृभूयते तद्‌ दृश्यं 
नगद्यते । श्रव्यं पुनः श्रोतव्यमात्र ( श्रवणीयमात्र ) भवति। 
अर्थात्‌ तद्‌ रसात्मकं वाक्यं श्रव्यकाव्य कथ्यते यत्‌ केवलं श्रवणीयं 
( श्रवणयोग्यं ) भवति । अस्य रङ्गमञ्चे अभिनयेन प्रदर्शन 
विनाऽपि केवल श्रवणेनाथवा पठनेनेव सम्पूर्ण आनन्दो लम्यते । अतः 
श्रवणीयमात्रत्वादेवेदं श्रव्यं कथ्यते । 


दृश्ये काव्ये नटे रामादीनां खूपस्यारोपो भवति, अत: रूपा- 
रोपाद्‌ दृश्यं काव्यं रूपकमपि कथ्यते ।! यथा सुखे पद्मस्याभेदा- 
रोपो भवति तथेव नटे रामादेरवस्थानामभेदारोपः क्रियते ।” 


यथाह रसाणंवसुधाकारः-- 
“तदीदुशरसाधारं नाट्यं रूपकमित्यपि। 
नटस्यातिप्रवीणस्य कर्मत्वान्नाट्यमुच्यते ॥ 
यथा मुखादौ पद्मादेरारोपे रूपकप्रथा । 
तथैव नायकारोपो नटे रूपकमुच्यते ll” (विलासः ३) 


दुश्यकाव्यस्य प्रकारद्वयं रूपकमपरूपकञ्चेति । रूपकाणि दश-- 
नाटकम्‌, प्रकरणम्‌, भाणः, व्यायोगः, समवकारः, डिमः, ईहामृगः, 
अङ्कः, वीथी, प्रहसनं च 12 


उपरूपकाणि १८ भवन्ति-नाटिका, द्रोटकम्‌ गोष्ठी, सट्टकम्‌ 
नाट्यरासकम्‌, प्रस्थानम्‌, उल्लाप्यम्‌, काव्यम्‌. प्रेङ्खणम्‌, रासकम्‌ 
संलापकम्‌ श्रीगदितम्‌, शिल्पकम्‌ विलासिका; दुम्मेल्लिका, प्रकरणी,- 
हल्लीशः, भाणिका च (¢ सर्वषामेषां प्रकरणादिरूपकाणां नाटिका- 


१. "तद्रूपारोपात्तु रूपकम्‌’ । साहित्यदर्पणः, ६/१ 


सा हित्यदर्पेणकारस्यमते दृश्यं रूपकञ्चेति शब्दद्वयमेका थंकम्‌ । 

'रूप दृश्यतयोच्यते' इति दशरूपकम्‌ १/७। 
२. 'अवस्थानकृतिर्नाट्‌यम्‌? इति नाठयशास्त्रम्‌ । 
३. 'ताटकमथप्रकरणं भाणव्मायोगसमवकारडिमाः । 

ईहामृगाङ्कवीथ्यः प्रहसनमिति रूपकाणि दश ॥।' साहित्य ada: ६/ ३ 
४. साहित्यदपंणः,६/४, ५, ६ । 

द्य परूपकाणाळ्च लक्षणानि सामान्यतो नाटकस्य लक्षणमिव भवन्ति।! 
तत्न नाटिका नाटक-प्रकरणनाम्नो रूपकयोः संमिश्रणबेचित्रयेण विर- 
च्यते। अस्या इतिवृत्तं कल्पितं भवति । नायकश्चात्न राजकुलो- 
त्पन्नो भवति । अर्थात्‌ प्रकरणे इव इतिवृत्तं कल्पितं भवति तथा 
नाटके इव नायको नृपतिभंवति। नाटिका स्त्रीपात्रवहुला, नृत्य- 
गीतादिललितकलात्मिका तथा चतुरङ्का मवति | यथाह भरत :-- 
“प्रकरणनाटकभेदादुत्पन्नं वस्तु नायको नृपतिः। 
अन्तःपुरसंगीतककन्याम धिकत्य कत्त॑व्या ॥ 
स्त्रीप्राया चतुरङ्का ललिताभिनयात्मिका सुविदिता ङ्गी । 
बहुनृत्तगीतवाद्या रतिसम्भोगात्मिका चेव ॥ 


राजोपाचारयुक्ता प्रसादनक्रोधदम्भसंयुक्ता । 
नायकदेवीटूती सपरिजना नाटिका ज्ञेया ॥।” १ 


साहित्यदर्पणकारेणाप्युक्तम्‌ :-- . 
“नाटिका क्नुप्तवृत्ता स्यात्‌ स्त्रीप्राया चतुरडि कका । 
प्ररव्यातो धीरललितस्तत्र स्यान्नायको नृप: ।। 


भरतेन रूपकाणां दशविधानां, विस्तरतो विवेचन कृतमस्ति, 
किन्तूपरूपकाणां तथा न । दशरूपकस्यावलोकटीकाकारेग धनिकेन 
उपरूपकाणि नृत्यस्य भेदत्वेन गणितानि सन्ति--- 

डोम्बी धीगदितं भाणो भाणी प्रस्थानरासाः । 

काव्यं च सप्त नृत्यस्य भेदाः स्युस्तेऽपि भाणवत्‌ ॥ १/२ 


- दशरूपककारस्य मते रूपक नाट्यमस्ति तथा उपरूपक नृत्यः 
मस्ति। तस्य मतानुसारं . 'रसाश्रयंनाट्यम्‌? तथा 'भावाश्रयं नृत्यम्‌’ 


कथ्यते । रूपकं 'वागर्थाभिनयात्मक' भवति तथा उपरूपक 'पदार्था- 
भिनयात्मक' भवति | 


अण्टादशोपरूपकाणां सोदाहरणं निरूपणं शारतातनयस्य 


भावभ्रकाशने दृश्यते । _साहित्यदर्पणकारस्योपरूपकविचारस्याधार: 
शारदातनयस्योपरूपकविवेक एव सम्भाव्यते । 


E न 
१. नाट्यशास्त्रम्‌, २०/६०, ६१ 1 

(३) 


स्यादन्तःपुरसम्बद्धा संगीतव्यापृताऽथवा | 
नवानुरागा कन्यात्र नायिका नुपवंशजा ।।'' 


रूपकेषु नाटकस्येव उपरूपकेषु नाटिकायाः प्रथमं स्थानम्‌ । 
नाटिका नाटकस्यैव स्वल्पं रूपमथवा नाटकस्यैव वै शिष्ट्यमनुहूरति । 
दुःखार्त्तानां श्रमार्त्तानां शोकार्त्तानां जनानां विश्रामजननं नाट्यमिति 
भरतो ब्रूते।¦ नाट्यं विभिन्नरुचीनां जनानां समं समाराधनम्‌ 
( मनोरञ्जनम्‌ )--'नाट्यं भिन्नरुवेर्जनस्य बहुधाऽप्येकं समाराधनम्‌' 
इति कालिदासः 13 विभिन्नरुचीनां जनानां समाराधनँकफले, त्रौ लोक्य- 
स्यास्य सर्वस्य भावानुकीतंने, नानाभावोपपन्ने, नानावस्थान्तरात्मके, 
सर्वोपदेशजनने च नाट्येऽश्मिन्‌ सर्वे ज्ञानम्‌ सवं शिल्पम्‌, aat- 
विद्याः, सर्वाः कलाः, सवं शास्त्रम्‌, श्रृति-स्मृतिप्रनिपादितं सवे कमें 
समन्वितं adal यथाह भरतः 


“न तज्ज्ञानं न तच्छिल्पं न सा विद्या न सा कला । 

न स योगो न तेत्कमं नाट्येऽस्मिन्‌ यन्न दृश्यते ॥॥* 
अत एव नाटकं कवित्वस्य चरमोत्कर्षो निगद्यते--'नाटकान्तं कवि- 
त्वम्‌’ इति । 


नाटककारः काव्य ( श्रव्य ) कारापेक्षया समाजं प्रति anfa- 
कनिष्ठावानभवति। अत एव पौराणिकम्‌ ऐतिहाधिक वा ख्यातः 
वृत्तमाश्रित्य लिखितेषु संस्कृतनाटकेषु सर्वजनमनःसमाराधनं सवंजनो- 
पयोगिता च महत्वपूर्णा भूमिमाधत्तः। प्राचीनशेलीं तथा पौराणिकं 
विषयमाधृत्य लिखितेषु प्राचीननाटकेष्वपि समसामयिकेः संविधा- 
नँविचारैश्च नवीनतामाधातु इलाधमीयः प्रयासः कृतो विद्यते । 
“ुराणमित्येव न साधु सवंम्‌' इति क्ान्तिकारि वचो निगदतः कालि- 
दासस्यापि पौराणिकारव्यानानां नवेषु प्रतिमानषु रूपान्तरीकरणम- 
भिमतं प्रतिभाति । 


सा० द०, ६/२६०-२७२ I 
नाट्यशास्त्रम्‌ १/११४ । 
मालविकारिनिमित्तम्‌, १/४ 1 
alo शा० १/१०६। 

(४) 


अस्माकं प्राक्ततानि काव्यनाटकानि यद्यपि पौराणिकानि, 
रामायणमहाभारतप्रसिद्धानि, लोकख्यातानि वा इतिवृत्तान्यादाय 
निर्मितानि सन्ति तथापि तेषु नवीनविचारोन्मंषो दृश्यते। अधुना 
बँज्ञानिकाविष्काराणां विशेषतश्चलचित्राकाकाशवाणी-दूरदर्शनादीनां 
प्रभावात्‌ परिवत्तितां जनमनोवृत्तिमभिलक्ष्य तस्यास्तोषाय नवीनं 
धरातलमाघृत्य नवां समस्यां समाश्रित्य च निमितेषु काव्यनाटकेषु 
युगानुगा प्रवृत्तिः परिलक्ष्यते । 

काव्यतो नाटकमधिकरमरणीयं प्रभावपूर्णं च भवति । 
अतो नाटकानां शिल्पविधाने, वस्तुविन्यासे, रसनिवन्धने, आकर्ष - 
णोत्पादने च सर्वत्र युगानुहारि नवीनत्वमपेक्षितम्‌ । ` 

साम्प्रतं रङ्गमञचसौविध्यं जनमनोवृत्तिं चापेक्ष्य संस्कृतेऽपि 
स्वल्पाङ कानां स्वल्पसमयसापेक्षाणां नाटकानां निर्मितो नाटककारा 
प्रवृत्ता दृश्यन्ते। संस्कृते लघुनाटकानां रचना-भ्रवृत्तिः पाश्चात्यं- 
रेकाडि कनाटकेरनुप्राणिताऽस्ति। यद्यपि खूपकेषु भाण-व्यायोग- 
वीथी-प्रहसनाङ कादीनि, उपरूपकेषु रासक-गोषठी-श्रीगदित- प्रेङ्ख 
णोल्लाप्यादोनि च लघुनाटकानि ( क्रिञ्चित्परिवत्तंन स्तान्येकाङः का- 
न्यफि ) सन्ति, तयागि तेष आधु निक्र-शिल्पसज्जादीनामभावो विद्यते! 
आधुनिक्रानि संस्कृतलघुनाटकानि आकाशवाण्या टूरदशनन च 
विशेषतः ` प्रभावितानि सत्ति । आकाशवाण्या दूरदशनस्य च 
विभिन्नकेन्द्रे भ्यः संस्कृतस्य रूपकाणि प्रतिमासं प्रसार्यन्ते। तथोरियं 
संस्कृतसेवा श्लाघनीयाऽस्ति । 

महाकविवाणभट्टस्य कादम्बरीकथाया नाटकोयरूपान्तरण मियं 
कादस्वरीनाटिका प्राचीने रर्वाचीनंश्च सरवेविधविषेषताविशर्षवि- 
शिष्टाऽस्तीत्यहं दाढ्येन कथयितु नोत्सहे, तथाऽप्येष मया युगानुगो 
नवीनः प्रयोगःकृतः । अत्न समावेशिता कपिञ्जलेन प्रोक्ता च 
जन्मत्रयस्य कथा चलचित्रस्य दूरदर्शनस्य च कलात्मिकां ama 
विधामादधाति। अन्यत्रापि चेयं विशेषता दृष्टिमेति। 

ममायं प्रयोगः समेषां सन्तोपाय सम्पत्स्यत इति मनो मे बलवद्‌ 
विश्वस्तं नास्ति । प्रयोगस्य साफल्यं तु विदुषां परितोष एव। 
अस्मिन्‌ प्रयोगे सम्मावितानां त्रटोनां कृते सर्वप्रथममहं यस्यामर- 
कात कादम्बरीमाधृत्य नाटिकेय मया निमिता तं महाक्रवि बाणभट्टम्‌, 
ततो नाट्यरसिकान्‌ सहृइयांश्च क्षमां याचे । 

gi नाटिका राँचीस्थाकाशवाणीकेन्द्रतो महता साफल्येन 
प्रसारिताऽस्ति। एतदर्थमहमाकाशवाण्या राँचीकेन्द्रस्य सौजन्य” 
स्याभारी वत्तं बथा प्रयोगे$स्मिन्‌ भागं गृहीतवतां कलाकाराणां साधु- 
वादान करोमि । अथ च थस्य सत्प्रयासेन नाटिकेयं समग्रसौन्द्यण 
प्रकाशं प्राप्ता तस्मे ज्योतिः प्रकाशनस्याध्यक्षाय ग्रन्यस्थास्य 
प्रकाशकाय श्रीहरिहैरनारायणाय तथा राँचीस्थसुभाषप्रिटिङ्गमुद्रणा- ` 
लयस्य व्यवस्थापकाय श्रीजयचन्द्रझामहोदयाय धन्यवादान्‌ ` 
वितरामि । 


२०५० वेक्रमाब्दीया विदुषामाश्रवः : 
श्रावणपू्णिमा | बनेशवरपाठकः 

क।दम्बरी-कादम्बरीनाटिका च 


महाकविवाणभट्टस्यामरकृतिः कादम्बरी समस्तसंस्कृतसाहि- 
त्यस्य सर्वोत्कृष्टा गद्यरचना । अस्या भागद्वयम्‌-पुर्वंभागः, उत्त र- 
भागश्च । पूर्वभागो बाणभट्टस्य स्वीया कृतिः। उत्तरभागस्तस्य 
तनयेन भूषणभट्टेन पूर्णतां नीतः। कादम्बरी संस्कृतसाहित्यस्या- 
Rad (अद्वितीया) कथाकृतिरस्ति। स्वयं बाणेनैव कादम्बर्याः 
प्रस्तावनायामिदमुक्तम्‌-धिया निबद्धे मतिद्दयी कथा’ इति । जगत्त- 
येण-स्वर्लोकेन, गन्धर्वलोकेन, भ्रूलोकेन च सम्बद्धा कादम्बर्याः 
कथा कथाशेल्या अतीव रोचकमुदाहरण प्रस्तौति । प्रेम्ण एकसुत्रेण 
लोकत्रयस्यावद्धता कादम्बर्या: कथाया विस्मयकारि वे शिष्ट्यम्‌ । 


कादम्बरीनाटिका कादम्बर्या नाटकीयरूपान्तरणमस्ति। 
_कथावस्तु—सन्तानार्थी उज्जयिनीनरेशस्तारापीड़ः प्रतिदिनं महाकालं 
शिवं परमया श्रद्धया भक्त्याच समचेति । तस्य चेतोवैक्लव्यं विलोक्य 
राज्ञी बिलासवती नितरां रिवन्नाऽस्ति। कालान्तरे महाकालप्रसादात्‌ 
तौ चन्द्रपीडनामानं पुत्रं लभेते। मन्त्री शुकनासोऽपि स्वप्रियतमायां 
मनोरमायां वेंशम्यायननामान तनयं जनयति । 


कुमारश्चन्द्रापीडो वेशम्पायनेन सह परममित्रत्वेनाभिन्नहृदय- 
त्वेन च निवसन्‌ गुरुकुले सकलां विद्यां प्राप्य युवा वस्थारम्भे दिग्वि- 
जयाय प्रतिष्ठते । मित्र वैशम्पायनः ताम्ब्ूलकरङ्क वाहिनी पत्रलेखा 
च तमनुसरतः । दिग्विजयक्रमे ससैन्यो युवराजः कैलाससमीपे स्थितः 
मच्छोदसरः प्राप्य तस्य दक्षिणतटे स्कन्धावारं स्थापयति । अन्येद्य : 
प्रातः स शिविरान्तिगेतः अच्छोदसरसः शोभां पश्यन्‌ दूरादायान्तं मधुर- 
वीणाध्वनिमाकण्ये विस्मयमुपगतस्तं गीतध्वनिमनुसरन्‌ शून्यं शिवाय- 
तन प्रविशति, तत्र च शिवमूत्तिसम्मुखमुपविष्टां महाश्वेतानाम्नीं 
शिवब्रतां गन्धवेकन्यामवलोकयति । महाश्वेतया सह सञ्जातपरि- 
चेयश्चन्द्रापीडस्तस्याः कारुणिक वृत्तान्तं श्रृत्वा तस्या अनुरोधात्‌ 
तस्या; प्रियसखीं गन्धर्वराजकुमारीं कादम्बरीं द्रष्टु तया सह हेमकूटं 
गच्छति। तत्न च कादम्बर्या परमप्रीत्या सत्कृतो युवराजो हेमकूटस्य 
रामणीयकं विलोक्य कादम्बर्या: सौहादे स्मरन्‌ स्कन्धावारमुपैति । 

ततः स पत्रवाहकद्वारा पित्नाहृतः स्कन्धावारस्य भारं वेशम्पाय- 
नाय anà पत्रलेखया सहोज्जथिनीं प्रतिष्ठते ansat चण्डि- 
कायतने विचित्रचरित्रं द्रविडध्रामिकं पश्यन्‌ उज्जयिनीं प्रत्यावत्तेते । 
इतो वेशम्पायनोऽच्छोदसरस्तटे परिभ्रमन्‌ तत्रत्यानि वस्तूनि निनिमे- 
षदटष्ट्याऽवलोकयत्‌, आत्मना किमपि स्मरम्निव, तेषु तेषु स्थानेषु 
किमपि नष्टमिवान्विष्यन्‌ शिवायतनं प्रविशति। तत्न शून्ये शिव+ 
मन्दिरे शिवमूतिसम्मुखमुपविष्टां महाश्वेतां विलोक्य तां प्रत्यभिजान- 
न्निव, अनुस्मरन्निव, अनिमिषेण चक्षुषा तां पिबन्निव च मत्ताविष्ट 
इव किमपि किमपि प्रलपति । तस्य तथाविधमाश्रमविरुद्ध चापल्य- 
मवलोक्य, कोपमधिगता महाश्वेता तस्मे शापं ददाति--तियंग्यो- 
निरिव, कामचारी त्वं शुक इव एवं वक्तु शिक्षितः मम शापेन 
झुकयोनावेव निपत।' वेशम्पायनस्तत्क्षणमेवाचेतनो यूत्वा भूमी 
निपतति । 


उज्जयिनीं प्रत्यावृत्तश्चन्द्रापीडः कादम्बर्या दूतात्‌ केयुरात्‌ 
कादम्बर्याः कुशलवृत्तान्तं विदित्वा तां द्रष्टुः हेमकूटं गन्तुसुत्कः 
केयूरेण सह पत्रलेखां कादम्वरीसमीमं सम्प्रेष्य वेशम्पायनस्यागमनं 
प्रतीक्षते । तस्मिन्नेव काले स्कन्धावारमादाय समागतात्‌ सेनापतितो 
बेशम्पायनस्याप्रत्यागमनं निशम्य चन्द्रापीडः पित्रोरनुमतिमादाय 
इन्द्रायुधतुरङ्गममारूढः वेशम्पायनमन्वेष्टु निर्गेच्छति । ततोऽच्छोद- 
सरस्तीरमासाय तल्मित्‌ शिवायतने महाश्वेतामुपगत्य तस्था मुखाद्‌ 
वेशम्पायनस्य तं दारूण वृत्तान्तमाकण्यं वेशम्पायनवियोगविध्‌- 
रहृदयोऽसौ 'भगवति महाश्वेते ! स्फुटति मे हृदयम्‌, हा वेशम्पा- 
यन ! हा ara“ ¬`" इत्यादि विलपन्‌ विगतचेतनो स्मौ 
निपतति । ; 


ततश्चन्द्रापीडदशंनोत्सुका कादम्बरी पत्रलेखया प्रियसख्या 
मदलेखया च सह महाश्वेतामुपेति। तत्र च तथाविधं चन्द्रापीडं 
इष्ट्वा हा किमिदम्‌” इत्युकत्वा अधोमुखी धरातलमुपयान्ती कथंकथ- 


मपि मदलेखया धायंते । पत्नलेखा तु उन्मुच्य कादम्बरीकरतलमर्चेतना 


क्षितौ पतति । ततो मरणोद्यतां महुश्वेतां कादम्बरीं च समाश्वा- 
सयन्ती आकाशवाणी श्रूयते--'वत्से महाश्वेते ! पुनरपि त्वं मयैव 
समाशवासयिव्या वत्तंसे । तत्‌ ते पुण्डरीकशरोरं मल्लोके मत्तेजसा 
आप्यायमानमविनाशि सूयस्त्वत्समागमनाय तिष्ठत्येव | इदमपरं 

अत्तेजोमयंस्व्ते एवाविनाशि चन्द्रापीडशरीरं शापदोषादेवम्भूतम स्ति। 
'तद यत्नतः परिपालनीयमासमागमप्राप्तेः' “` ˆ इति। आकाशवाणी- 
पर्ययात्‌ महाश्वेता पुण्डरीकसमागंमं प्रतीक्षते । कादम्बरी चन्द्राः 
'पोडशरीर ada: परिपालयन्ती तस्य पुनरुज्जीवन प्रतीक्षते। Ta- 
लेखा तु लब्धसंज्ञा इन्द्रायुधतुर AI सहात्मानमच्छोदसरसि पात- 
ari सर्वाः सविस्मयमवलोकयन्ति। ततोऽच्छोदसरसस्तत्क्षण- 
Tata: पुण्डरीकसखः कपिञ्जलो दंष्टिमेति । 


कपिञ्जलः पुण्डरीकस्य सवं वृत्तान्तमात्मनश्च शापवशात्‌ 
तुरङ्गमशरीरप्राप्तिम्‌, इन्द्रायुधनाम्ना चन्द्रापीडस्य वाहनंत्वञ्चेत्यादि 
कृत्स्नं वृत्तं महाश्वेताये निवेदयति । | 


ततश्चन्द्रापोडे चिरयति उत्कण्ठितहूदयेन तारापोडेन प्रेषिता 
वार्ताहराः युवराजवृत्तमवगन्तु केयूरकेण सह महाश्वेतामन्दिर- 
'मायान्ति। ते तथाविधं युवराज दृष्ट्वापि कादम्वरोवचना- 
दुज्जयिनीमांगत्य महाराजाय केवलमिदमेव निवदयन्ति--'दृष्टो$स्मा- 
'भिर्देव:, अच्छोदसरस्तटे तिष्ठति’ इति । किन्तु ते: सह समागतेन 
कादस्बर्या बीलसेवकेन त्वरितकनाम्ना युवराजस्य वेशम्पांयनस्य च 
'तद्‌ दारणं वृत्तं निवेदितो महाराजो$तोवशोकविद्वल: शोकाकुलेवि- 
लासंवती-मनौरमा-शुकनासँ: सह महाश्‍्वेताशिवायतनमायाति | 


ततौ निवृत्ते शापे पुन रुज्जीवितश्चन्द्रापीडः पुण्डरीकशरीरेण 
सम्प्राप्तो बेशम्पायनश्च स्नेहातिरेकेण हर्षातिशयेन च परस्परं 
मिलित्वा पित्रोः पादसुलमुपयात: । तत्र च तौ क्रमशः सर्वान्‌ प्रणम्य 
परमध्रीतेम्यस्तेभ्य आशीराशि च लब्ध्वा कपिञ्जलमुखात्‌ भगवता 
इवेतकेतुना सन्दिष्टं सकलं वृत्त श्रोतुसुप विशन्ति । 


कपिञ्जलश्च युवराजस्य चन्द्रापीडस्य मन्त्िपुतरस्य वेशम्पा- 

; यनस्य च परमविस्मयकारिजन्मल्रयवृत्तान्तं सर्वान्‌ श्रायवति-- 
चन्द्रापीडः पुवंजन्मनि चन्द्र आसीदयं च वैशम्पायनः इवेतकेतुपुत्रः पुण्ड- 
रीकः । उभावेव परस्परशापवशाद्‌ भुवि जन्म सम्प्राप्य चस्द्रश्‍चन्द्रापी- 
-डनाम्ना, पुण्डरीकश्च वेशम्पायननाम्ना सञ्जातौ । अह पुण्डरी कसखः 
कपिञ्जलः शापवशादिन्द्रायुधनामा तुरङ्गमो श्रूत्वा युवराजस्य सेवौ- 
याँ स्थितो मित्रस्य पुण्डरीकस्य सामीप्यसुखमन्वूवम्‌ | वैशम्पाय- 

| 


सो युवराजस्य . 'दिग्विजयप्रसज्ध fata: गन्धर्वे राजपुल्यो 
` सहाश्वेतयाऽभिशप्तः * शुकजातो पतितः | युवराजो महाश्वेता- 
सुखात्‌ वंशम्पायनस्येवं दुविपाकमगकण्यं शोकावेग़ात्‌ स्फुटित- 
हृदयो जन्मान्तरमासाद्य शूद्रको नाम राजा TAA | युवराज- 
मुपरतं दृष्ट्वा इन्द्रायुधतुरगरूपोऽहं पत्रलेखया सह महाच्छोद- 
सरसो जलं प्रविष्टः । ततोऽहं कपिञ्जलो - भूत्वा भगवतः 
श्वेतकेतोः समोपमगाम्‌ । 
तथाभिशप्तो वेशम्पायनः विन्ध्याटव्यां कस्यचन शुकस्य 
सुतत्वेन जन्म गृहोतवान्‌ । तत्रासौ शवरस्वामिनश्चाण्डालस्य 
कन्यायाः हस्त गतः। सा चाण्डालकन्या . पुण्डरीकस्यास्य 
चैशम्पायनस्य जननी श्रीरासोत्‌ । सा दिव्यचक्षुषा श्वेतकेतुना 
सर्वे दृष्ट्वा समादिष्टा चाण्डालजातिमवाप्य शुकरूपस्य स्व- 
सुतस्य पुण्डरीकस्य सेवायां निरता आसीत्‌ । ; 
सा चाण्डालकन्या एकस्मिन्‌ दिवसे शुकं तं  कनकपिञ्जरे 
आदाय राज्ञः शूद्रकस्य समीपमाजगाम । शूद्रक: शुकस्य सुखात्‌ 
स्वपू्बजन्मवृत्तान्तमाकण्ये कादम्वर्याः, वेशम्पापनस्य महाश्वेत्ता- 
याश्च स्मरणेन समुत्पन्न विरहदुःखमसहमानः स्वीयां तनुमत्यजत्‌। 
तस्मिन्नेव क्षणे युव राजश्चन्द्रापोडः, एष वेशम्पायनंरूप: पुण्डरी- 
कश्च पुनरूज्जीवनं प्राप्तवन्तौ ¦ ततः परंतु प्रत्यक्षमेव भवताम्‌ । 
चन्द्रापीडः कपिञजलस्य मुखात्‌ परमविस्मयर्कारणीं 
जन्मत्नयवृत्तान्तमयीं कथामिमामाकर्ण्य कापञ्जलमपूच्छत्‌ 
“सर्वे खलु बयं मुताः सन्तः पुनरुञजीविताः संघटिताश्च । सा 
पुनवंराकी पत्रलेखा अस्माकं मध्ये न दृश्यते इति कथम्‌ !' 
कपिज्जलः प्रोवाच-“युंबराज ! सा खलु भवद्दुःखदुःखिता 
रोहिणी शप्तं भवन्तमुपश्रू त्य भवतः प्रथमतरमेव भवच्चरग- 
परिचर्यायै मर्त्यलोके जन्माग्रहीत्‌ । ततो जन्मान्तरं 
गतवति भवतिः भवदुपरमसमकालमेव अच्छोदसरसि निपत्य 
चन्द्रलोकमगात्‌ । तत्र गत्वा पतिव्रतां तां द्रक्यति भवान्‌ । ` 
ततः कादस्बरों महाश्वेताञ्च द्रष्टुमागताम्यां तयोः पितुभ्यां 
गन्धर्व राजम्यां प्राथितः राज्ञस्तारापीडस्य चाभिमतः कादम्वर्यां सह 
चन्द्रापीडस्य महाश्वेतया सह वंशम्पशयनस्य च सुखदो वेवाहिकः 
सम्बन्धः महता सभुत्सवेन सम्पद्यते। कथ [वस्तुच्यस्मिन्‌ मया 
द्रानिङसंत्यासिनः कथाप्रसङ्ग हास्योत्पादनाय नाटकोयरोच- 
कताधानाय च किङ्चित्‌ परिवत्तेनं कृतमस्ति, एतदर्थमहं 


भहाकविवाणभट्ट क्षमां याचे । ॥ इति || 

नाटकीयपात्राणि 


फ्रुषा: स्त्रियः 
१ राजा तारापीडः १ राज्ञी विलासवती' 
२ मन्त्री शुकनासः २ मनोरमः (म न्तिपत्नी] 
३ कञ्कुकी aa: ३ पत्रलेखा 
४ युवराजः चन्द्रापीडः ४ प्रतीहारी 
५ वेशम्पायनः ५ महाश्वेता 
६ सेनापतिः ६ कादम्वरी 
७ द्राविडसंन्यासी 
८ केयूरः 
& पत्रवाहकः 
१८ त्वरितकः 
११ कपिञ्जलः 
१२ गन्धर्वराजः (कादम्बरीपिता}) 
१३ गन्धर्वराजः (महाश्वेतापिता) 

| 
| 
| 
| 
| 
| 
| 
| 
| 
| 
| 
। 
| 
| 
| 
| 
| 
| 
| 
| 
| 
| 
| 
| 


कादम्बरी नाटिका 


॥ अथ प्रयमोऽङ्कुः ॥ 


gaan :- (प्रविश्य) रजोजुषे जन्मनि सत्त्ववृत्तये 
स्थितौ प्रजानां प्रलये तम:स्पृशे । 
अजाण सगस्थितिनाशहेतवे 
त्रयीमयाय त्रिगुणात्मने नमः ॥१॥ 
जयन्ति बाणासुरमौलिलालिताः 
दशास्यचूडामणिचक्रचुस्बिनः। 
सुरासुराधीशशिखान्तशायिनो 
झवच्छिदस्त्यम्बकपादपांसवः ॥२॥ 
(नेपथ्ये घण्टाध्वनिः) 
gaat :- (निशम्य) अये ! कि नु खलु महाकालवनेश्वरस्य 
त्िभुवनेश्वरस्य भगवतो महेश्वरस्य स्तुतौ प्रवृत्ते मयि घण्डा- 
इवनिरयं श्र,यते । 


(नेपथ्ये पुनस्तथेव घण्टाध्वनिः) 


सूत्रधार. :-- (कणे दत्वा) आम्‌ ! ज्ञातम्‌ । उज्जयिनीनरेशस्ता- 
रापीडः महाकालमन्दिरे महाकालस्य पूजायां संलग्न: । सन्ता- 
नार्थी महाराजः प्रतिदिन सायं भ्रातः मन्दिरमागत्य महाकालं 
प्रार्थयते । 

(नेपथ्ये प्रार्थनाध्वनिः) 

पन्नग्ूषण विश्वनिश्वुषण 

जय गङ्गाधर जय गद्धाधर | 

शोकविमोचन भवभयमोच॑न 

जय गङ्गाधर जयगङ्गाधर। 

हे मदनान्तक हे तिपुरान्तक 

जय गङ्गाधर जय गङ्गाधर । 

हे वृषभाश्रय सर्वंसुखाश्रय 

जय गङ्गाधर जयगङ्गाधर | 

(पुनः घण्टानादः) 


सूत्रधार:-- (विलोवय) एष . महाराजः पूजां प(रसमाप्य राज- 
भवनं प्रस्थितः इत एवागच्छति । अहमपि स्वं नियोनमनुष्ठातु- 
मितोञ्पसरामि । (निष्क्रान्तः), 


इति प्रस्तावना s8 


प्रथमं दृश्यम्‌ 


(स्थानम्‌ः-उज्जयिन्या राजभवनम्‌ । अन्तःपुरम्‌ । महाकाल- 
मन्दिरात्‌ प्रत्यावृत्तो राजा प्रविशति । राज्ञी विलासवती उत्याय 
स्वागतं करोति 1) 


विला०— (उत्थाय) जयतु आर्येपुत्रः । १ 
राजा--(उपविश्य) देवि ! आसनं गृहाण। कथं नोपविशसि.? 


विला०-यंदाज्ञापयति आर्यपुत्रः । (उपविश्य चिस्तामग्नेवावनत- 
मुखी तिष्ठति 1) : 


राजा-देवि ! किमिदम्‌ ? किमर्थ' शोकेनात्मानं पीडयसि ? 
कथं नालंकृताऽसि? देवि ! निवेदय दुःखत्तिमित्तम्‌ । 


विला०--आयेपुत्र ! जानात्येव भवान्‌ यदभाजनं नौं हृदयं ga- 
सुखानुभवस्य । अद्य चतुर्दश्यां महाकालमन्दिरे महा- 
भारते वाच्यमाने मया श्र_तम्‌--'अपुत्रस्य गतिर्नास्ति; 
अपुत्राणां किल न सन्ति लोकाः" शुभाः' इत्यादि । तत 
प्रभृति मनो मे नितरां खिन्न मास्ते । 


राजा-- (Tag च निःश्वस्य) देवि! ममापि हृदयं दहत्य- 
हनिशं शीकानलोऽयम्‌ । शून्य मिवः प्रतिभाति मे जगत 
अफलमिव पश्यामि _ राज्यम्‌ । -निःसारमिदं मन्ये 


जीवनम्‌ । कष्टं खल्वनपत्यता । किन्तु.किमत्र करियतां 
दैवायत्ते वस्तुनि । 

विला०- आर्यपुत्र! यद्य वं तहि कथमात्मानं कदर्थयति भवान्‌ 
प्रत्यहं ` महाकालस्यः प्रार्थनया, Taurat सेवया; 
गुरौ भवत्या, कुलदेवतानां पूजनया । मंम तु सर्वमेतद 
विपरीतमिवाभाति। नाहमत्र फलवत्तां पश्यामि । 


राजा देवि! नेव वाच्यम्‌ । इमानि सत्कृत्यानि कदापि विफल- 
तांन ब्रजन्ति। 


“ कर्मेणा मनसा वाचा पूजिताः खलु देवताः । 
प्रसीदन्ति सदा भक्त्या नात्र कार्या विचारणा ॥४ 

तदेहि शोकं निगृह्य अनन्तरकरणीयं सम्पादयावः | 
विला०--यदाज्ञापयति आर्यपुत्रः । । (निष्क्रान्तो) 


@ 
हितोयं दृइयम्‌ 


(स्थानम्‌--राजभवनम्‌ । सिंहासनोपविष्ट: राजा तारापीडः 
प्रसन्नवदनो दृश्यते) 


राजा-- (द्वारदेशं विलोक्य) कः कोऽत्र भोः ? 


प्रतीहारी (प्रविश्य बद्धाऊजलिः प्रणम्य च) अहं मकरिका । 
कि क्रियताम्‌ ? 


राजा-- मकरिके ! अहम्‌ भमात्यशुकनासं द्रष्टुमिच्छामि । 


प्रतीहारी -यथाज्ञ।पयति महाराजः। ` (निगच्छति, राजा द्वार- 
देशम भिपश्यन्‌ प्रतीक्षते । - 


शुकनासः--(प्रविश्य) विजयतां महाराजः । दिष्ट्या वद्ध ते भवान्‌ 
पृत्रमुखदशंनेन | | 


राजा-- भवानपि तथैव l आस्यतां तावत्‌ | 


शुकनासः--यथा दिशत्ति देवः | : 
राजा-- अमात्य शुकनास! भगवतो महाकालस्यानुकम्पया गुरु 
` ब्राह्मणप्रसादेन चाह पुत्॒वात्तस्मि । भवानप्रि gaga- 
मनुभवति । इदानीं समृद्धाः सर्वा गुरुजताशिषः । अद्य 
__ प्रसन्नाः कुलदेवता: । पूर्णा नो मनोरथा: । कुमारश्च- 


? 

are: समधिगतसवंविद्यः प्राप्तसकलकलाकौशल 
इदानीं यौवनास्म्भेण शोभते । तस्य पर मित्तं भव(पुत्नौ 
बैशस्पायनो5पि सर्वविद्यासम्पन्तश्छायेव तमनुगच्छति । 
तदहं तं योवराज्येऽभिषिच्य तस्मै राज्यभार समप्य 
शान्तिमयं जीवनं यापयितु बनं गन्तुमिच्छामि । अतो- 
ऽसौ अभिषेकात्‌ पूर्वे भवता राजधमंणानुशास्य वेशम्वा- 
यनेन सह दिग्विजये प्रवत्तं यितव्यः । 

शुकनासः-यदिच्छति महाराजः । 

राजा-- (द्वारदेशमवलोक्य) कः कोऽत्र भोः ? 

मकरिका-(प्रविश्य, बद्धाञ्जलिःप्रणम्य च) अहं मकरिका। 
किमाज्ञापयति देवः ? 


राजा- मकरिके ! कुमार चन्द्रापीडं द्रष्टुमिच्छामि; तमानय । 


` मकरिका--यदाज्ञापयति महाराज : | 
(निष्क्रम्य राजकुमारेण सह प्रविश्य ) 


मकरिका-इत इतो युवराजः । 


चन्द्रा०- (पितरशुपसुत्य) एष भवतामनुयोज्यश्चन्द्रापीडः पितृ- 
चरणान्‌ सादरमभिवन्दते । (चरणो स्पृशति) 


राजा- चिरञजोव वत्स ! प्रजानामनु रञ्जको भव । 
चन्द्रा०—(शुक्नाशं प्रति) एष. भवतामनुवत्तीं चन्द्रापीडस्तात- 
चरणान्‌ अभिवन्दते । , 


शुक नासः-चिरञ्जीव युवराज ! पित्रोरानन्दवद्ध नो भव । 
उपविश । , 


चन्द्रा-यथादिशन्ति तातपादाः। 
शुकनास:--अयुष्मन्‌ | त्वमुपारूढयौवनो5सि । महाराजस्त्वां 
योवराज्ये$मिषेक्तुमिच्छति | अतस्त्वामहं राजधमंमुपदेष्टु 
मिच्छामि । यद्यपि त्वमधीतसवंशास्त्ः, सकलकला- 
कुशलोऽसि। विदितवेदितव्यस्य तव किमप्युपदेष्टव्यं 
नास्ति | तथापि यौवनारम्भे प्रायः शास्त्रजलप्रक्षालनेन- 

निमेला$पि कालुष्यमुपयाति बुद्धि: । अतोऽहं किमपि 
am मिच्छामि । 
“यौवनं धनसम्पत्तिः प्रभुत्वमविवेकिता । 
एकंकमप्यनर्थाय किम्रु यत्र चतुष्टयम्‌ ॥५॥ 

इति नोतिवचनं सवेथा श्रद्ध यम्‌ । तद्‌ राज्यतनत्रेऽस्मिन्‌ 
महामोहकारिणि च योवने कुमार | तथा प्रयतेथा यथा 
नोपहुस्यसे जनेः, न निन्द्यसे, साधुभिः, न धिक्‌क्रियसे 
गुरुभिः, नोपालम्यसे सुहृदः, न शोच्यसे विद्वद्धिः, 
सवंथा कल्याण: पित्ता क्रियमाणमनुभवतु भवान्‌ नव- 
यौवराज्याभिषेकमङ्गलम्‌, कुलक्रमादागतामुद्रह राज- 
धुराम्‌ । अवनमय द्विषतां शिरांसि। उन्नमय बन्युवगंम्‌। 
प्रतिष्ठस्व दिरिविजयाय । अयमेव ते कालः प्रतापमा- 
रोपयितुम्‌ । 

राजा-- वत्स! सवंमेतदवघारय महामात्यस्य हितोपदेशवचनम्‌ । 

चन्द्रा०--अह्‌ सवंथेव तथा प्रयतिष्ये यथादिशन्ति पितुचरणाः, 
यथोपदिशन्ति च तातपादाः । तदहं भवतामादेशा- 
दिदानीमेव . वेशम्पायनेन सह दिरिविजयाय प्रस्थातु- 
मिच्छामि। 

राजा- इयं दिरिवजययात्रा ते मङ्गलाय परिकल्पताम्‌ । तत्‌ 
प्रतिष्ठस्व सवंसेन्योपेतः । 

चन्द्रा०-यथादिशन्ति पितुचरणाः। ` 

राजा- महामात्य ! युवराजस्य दिग्विजयाय व्यवस्था विधेया 

शुक ० यदिच्छति महाराजः। 


(निष्क्रान्ता; सर्व) 
तृतीयं दृष्यम्‌ 
स्थानम्‌ चन्द्रापीडस्य भवनम्‌ । चन्द्रापींडो वेशम्पायनश्च सम्भा- 


षमाणो दुश्येते। . | | 
चन्द्रा०--वयस्य वैशम्पायनः | आदिष्टोऽस्म्महं महाराजेन महा- ` 
मात्येन च त्वया सह . दिग्विजयाय प्रस्थातुम्‌ । यद्यपि 

पुर्वेमेव मत्पित्रा इयं सप्तद्वीपा वसुन्धरा विजिताउस्ति, 

तथापि पुनविजेतुमिमां प्रस्थातव्यं मया इति महा- 

मात्यस्य वचनं : मन्यमानोःहूमिदानोमेव प्रस्थातुमि- 
च्छामि | आवाभ्यां सहास्माकं - समस्त सन्यबल प्रया- 
स्यति। (द्वारदेशे खटखटाशव्दं श्रुत्वा) आगम्यताम्‌ । 
कळ्खुकी कंलास:-- (परमसुन्दर्बा पत्लेखानामकन्यया सह 
प्रविश्य) जयतु कुमारः । महादेवी विलासवती समाज्ञा- 
` पयति 'इयं खलु कन्यका महाराजेन कुलूतराजधानी-' 
भवजित्य कुलूतेश्वरदुहिता . पत्लेखामिधाना बालिका 
बन्दीजनेत सहानीय अन्तःपुरपरिचारिकामध्यमुपनीता। 
अनाथा सा राजदुहितेति समुपजातस्नेहया मया दुहितृ- 
“ निबिशेषमुपलालिता बद्धिता.च । .तदियमुचिता तव 
__ताम्बूलकरङ्कवाहिनी इति कृत्वा प्रेषिता। अस्यां मे 
बलवती स्नेहवृत्तिः । महाभिजनवंशप्रसूतेयं तवोचिता 
परिचारिका भविष्यति, छायेव त्वामनुचरिष्यति चेति 
` मे सुदुढो विश्‍वास: । . तदियमङ्गीकार्या सर्वं विश्नम्मेषु 
` आत्महृदयादभिन्ना च मन्तव्या आयुष्पतेति महादेवी 

-amanati '' ` 

* ¬ (radar सलज्जाऽधो मुखी तिष्ठति) 

चेन्द्रा०-- (पत्रलेखामनिमिंषलोचनं सुचिरं विलोक्य कञ्चुकिन- 
प्रति) यथाज्ञापयत्यम्बा । तात ! निवेद्यतामम्त्राये यत्‌ 
'  सुगृहीतेयं पत्रलेखा मया सर्वेंकायँघु सहचारिणीत्वेन 


त्त। ; - 
कैलास:--यदभिलषति भवान्‌ः। (निष्क्रान्तः:).. .: 
चन्द्रा०--पत्रलेखे.! मातुरादेशात्‌ त्वं मया.सवेकमेसु सहचारिणी- 
| त्वेन परिगृहीता । तद्‌ दिग्विजययात्रायामपि त्वया 
.. मया सह वत्तितव्यम । ` (स्मितानन पश्यति) 
पत्र (सत्रीडम्‌) यथेच्छति युवराज: । 
चन्द्रा०--वयस्य वेशम्पायन ! .. प्रस्थानस्य व्यवस्था विधेया । 
समय एष इदानीमस्माकं दिग्विजयाय प्रस्थातुम्‌ । 
(Sa पत्लेखया, वेशम्पायनेन ` च सहे निगच्छति 
` नेपथ्ये सैन्य प्रस्थानध्वनिःश्र, यते । `) 
"कराना इति प्रथमोऽङ्कः :. -छ 


4 त हिमालयसमीपे स्थितो देशविशेषः । साम्प्रत कुल्लू- 'हिमालयसमीपे स्थितो देशविशेषः । साम्प्रतं कुल्लू- 


घांटीतिनाम्ना प्रसिद्ध: l । । 

Cz) Sg 
॥ अथ द्वितीयोऽङ्कः ॥ 
प्रथम दृश्यम्‌ 


(स्थानम्‌--कैलासतले अच्छोदसरसः दक्षिणे तरे स्करन्थावारः । 
युवराजश्चन्द्रापीड: शिविराद्‌ बहिनिगंत्त: अच्छोदसरसः शोभां 
पश्यन्‌ परिक्रामति 1) | 
चन्द्रा०--(स्वगतम्‌) अहो ! रमणीयंता अच्छोदस्य । आलोक- 
मात्रेणेव सबाह्याभ्यन्तरक रणम्‌ आह्लादितो$स्मि Lag 
भे सफलं नेत्रयुगलम्‌ । आलोकितो मया रमणीया- 
नामन्तः । (दूरतः आयान्तं वीणाध्वनिमाकण्यं) अये ! 
कुतोऽत्र मनुष्यरहिते प्रदेशे श्र तिसुभगो गीतिध्वनिः 
श्रूयते । | १ र 
(पुचः गीतिध्वनिः) 
(गीतिदिशि चक्षु: प्रहित्य) अतिदूरतो गीतिध्वनि- 
रायाति । प्रयत्नप्रेरितदृष्टिरपि नाहं किञ्चिदवलो- 
कयामि । तच्छब्दानुसारी गत्वा पश्यामि किमिदमिति। 
(गीतिध्वनिमभिप्रतिष्ठते) ® 


_ हितोयं दृश्यम्‌ 


(स्थानम्‌ - शून्यं शिवमन्दिरम्‌ । शिवमूतिसम्मुखमुपिष्टा fara- 
द्रता महाश्वेता बीणया शिवसुपगायति ।) 


महाश्वेता-- प्रभो ! त्वत्ङ्पादृस्टिमम्थयेऽहम्‌, , 
| दयालो ! त्वदीयां दयां प्राथेयेऽहम्‌ । : 

ययेद जगत्‌ स्थावरं जङ्गमं यत्‌, ` 
अनुप्राणितं प्राणंवत्तां बिभति, 
यया' संवलोका लंभन्तेऽखिलं यत्‌, 
सदा सवंदां तां कृपां कोमयेऽहम्‌ । 

दयालो ! त्वदीयां दयां प्राथेयेऽहम्‌ । ` 

प्रभो ! त्वत्कृपादृष्टिमभ्य थेयेऽहम्‌ ॥६॥ 

(चन्द्रापीडः प्रविश्य गीतसमाप्त्यवसरं प्रतोक्षमाणस्तां कन्यकामव- 
लोकयन तिष्ठति । गीतावसाने सा कन्यका उत्थाय शिव प्रदक्षि- 
णीकृत्य प्रणम्य च परिवृत्त्य चन्द्रापीडमवलोक्य) 
महा०--स्वागतम्‌ अतिथये | कथमिमां सुमि समागतो महा- 
भागः। स्वैरमागम्यताम्‌, अलंक्रियतामासनमिदम्‌ | 
(आसनं निदिशति) 
चन्द्रा०- (उपगम्य शिवं कन्यकां च प्रणम्य) यथाज्ञापयति 
भगवति ! (उपविशति) 
महा०-- farag भवा . । यावदहं फलाध्यंमाहरामि । 
(गन्तुमिच्छति) 
चन्द्रा०-भगवति! अलमतिप्रसादेन । विमुच्यतामत्यादरः। 
भवत्या दशंनेनैवाहं कृतार्थोऽस्मि । तदास्यताम्‌ । 
महा०- यथेच्छति महाभागः । (उपविशति) 
चन्द्रा०-(सुहृतेमिव स्थित्वा) भगवति ! उज्जयिनीनरेशस्य 
तारापोडस्यात्मजश्चन्द्रापीडोऽहुं दिग्विजयक्रमे ससैन्य 
इहागतोऽस्मि। अच्छोदसरसो दक्षिणतटे स्थापिते 
स्कन्धावारे स्थितोऽहं त्वदीयं श्रुतिसुखदं गीतिध्वनिमा- 
कण्यं समाकृष्टचेता गोतिध्वनिमनुसरन्‌ त्वदन्तिकं 
प्राप्तोऽस्मि । त्वहृशंनेन विगतकल्मषोऽहं मानवसुलभ- 
चापल्येन त्वामहं किमपि प्रष्टुमिच्छामि । न चेद्‌ रहस्यं 
प्रतिवक्त महंति भगवतो । अतिमहत्‌ खलु वत्तंते कौतुकं 
मे मनसि भवदूदर्शनात्‌ प्रभृति | कतम कुलम्‌ अलकृतं 
भवत्या स्वजन्मना? किमर्थं बा अस्मिन्‌ कुसुमसुकुमा रे 
नवे वयसि ब्रतग्रहणमिदम ? कि निमित्तमेकाकिंनी 
निजने वनेऽस्मिन्‌ निवसति भगवती ? नेदं मया दृष्ट- 
पुवे श्रूतं वा । तदपनयतु मे कुतूहलम्‌ । 
(महाश्वेता मनसि किमपिध्यायन्ती मुह्ृतमिव स्थित्वा 
साश्रुपातं निःशब्दं रोदित्‌ मारभते ।) . 


चन्द्रा०-- (तद्‌ दृष्टवा संवद्धितकुतूहल उत्थाय समीपस्थात्‌ जल- 
पात्रात, जलमादाय सुखप्रक्षालनाथः. तामुपनयन्‌) 
भगवति ! अलमतिशोकेन। अतीते. विषये शोकेन 

किम ? अस्मिन्‌ शोकातिशये माम पि समभागिनम_ 
अवेहि । अनेन तोयेन मुखं प्रक्षाल्य स्वस्था भव । (जलं 
ददाति ) 


सहा०- (जलमादाय, मुखं लोचने च प्रक्षाल्य, उत्तरीयप्रान्त - 
नापनु ज्य, Agu निःश्वस्य च) राजपुत्र ! मन्द- 
भाग्याया मे वृत्तान्तं श्रोतु यदि महत्‌ कुतूहल तत्‌ 
संक्षेपतः कथयामि श्रूयताम्‌ । 


चन्द्रा ०-कथयतु भगवती । अहमवहितोऽस्मि। _ 


सहा०- महाभाग | प्रायः श्रृंतमेवेतद्‌ भबद्धियंद्‌ गन्धर्वाणां कुल- 
द्यम्‌ । एकस्मिन्‌ कुले चित्ररथो नाम भहाप्रतापो 
गन्धर्वराजो बभूव। तस्य हेमकूटो नाम परेतो 
निवासः । तेनैवेदं चैत्ररथं भाम काननं निमितम्‌; 
इदमच्छोदसरो निखानितम, एष शिवालयश्च 
स्थापितः 1 


५ 


अन्द्रा ०--श्रूयते, चित्ररथो नाम गन्धवराजो महाप्रभाषवान्‌ | 


भहा०-- द्वितीये गन्धवेकुले हंसो नाम रन्धर्वेकुभारो जातः । 
चिल्ञरबेनाभिषिक्तस्य तस्यापि हेमकूटपवंत एवाधि- 
चास: । अप्सरसां कुले समुत्पन्ता गौरीति. यथार्थेनाम- 
कन्या तस्य पत्नी] तावेव गौरोहंसो मम अधन्याया 
मातापितरौ । तयोः गुश्नत्वेन विनिमितशरीराऽहं महा- 
श्वेतेति यथार्थं नाम विर्भाम। 


चन्द्रा०--सगवति ! चस्तुतस्त्वं ययार्थनामासि । ततः किम्‌ ? 


महा०-- ततः क्रमेण च प्राप्ते यौवने Was सख्या तरलिकया 
-सह स्नातुमभ्यगाम्‌ । (अन्तरदृश्यम्‌) तत्र च कुत श्चिदा- 
यान्तम्‌ अनाध्ातपुर्वंम्‌ अलौकिक कुसुमगन्वमा घ्लाय 
angamia 'किळिचद्‌ दूरं गत्वा पुष्पाणि चिन्वन्तं 
सहचरेण सहितं og तैंन 
कर्णावतंसीकृताम अदुष्टपूर्वों कुसममड्जरों दृष्ट्वा 
सेत्सौन्दर्याकृष्टचित्ताहं तस्य सहचरमुपसूत्य प्रणाम- 

पूर्वकमपृच्छम_--'भगवन्‌ ! . किमभिधानोऽयं तपोधन- 
युवा, कश्चास्य. जनकः, किंनाम्तः तरोरियं कुसुम- 
मञ्जरी अवतंसीक्रृत्ता अनेन? अस्या असाधारणं सौरभं 
मे मनसि महत्‌ कौतुकं जनयति । तदपनयतु मे कौतुकं 
भवान्‌ । ` : 


एतच्छू_त्वाऽसौ मुनिकुमारकः स्वयं मामुपेत्य प्रोवाच-- 
'बाले ! किमनेन पृष्टेन प्रयोजनम, । संक्षंपत इदमेवाव- 
गच्छ यदहं श्वेतकेतुनाम्नों महामुनेः Ya: पुण्डरीको- 
ऽस्मि । अयं च कपिञ्जलनाम। मुनिकुमारको मे सखा- 
ऽस्ति । तद्‌ यदि सुरभिपरिमला मळ्जरोयं रोचते तदा 
-_ गृह्यताम, इत्युक्त्वा स श्रवणात्‌ तां मञ्ञरीमपनीय 
- मम श्रवणपुरेऽक्ररोत्‌ ! अहं तु तस्य कस्तलस्पर्शन पुल- 
किता लज्जिता चातिष्ठम्‌ । ततः 'भत्‌ दारिके ! मञ्ज- 
नविधिसमयोऽतिक्रामति' इति तरलिकया . मदन्तिक- 
मुपेत्य निवेदिताऽहं पुण्डरीकं सस्नेहमवलोकयन्ती 
कथमपि स्नातुं प्रस्थिता। असौ मुनिकुमारकोऽपि 


विगलितघँयं इव मामवलोकयन्‌ कपिञ्जलेन सह. 


निर्गतः t 


एकस्मिन्‌ दिवसे कपिञ्जलः सहसा मामुपेत्य जगाद 
“राजपुत्ि ! कि ब्रवीमि। लज्जया मे वाणी किमपि 
कथयितु नोत्सहते । क्व॒ कन्दमूलफलाशी वननिरतो 
मृनिजनः। कव चायं विषयोपभोगासिलाषकलुषो 
मन्मथप्रपञ्चः। तन्मदनविकारेणाभिञ्ूताः संशयमा- 


पन्ना मे gga: प्राणा रक्षणीयाः । त्वदधीनमिदानीं 


तथ्य जोवनम्‌ | तइत्र यदुचितं तदाशु विधीयताम्‌” 
. इत्यभिधाय स किमप्युत्तरमप्रतीक्षमाण एव निर्गतः । 


ततोऽहं तरलिकया सह मुनिकुमारस्य तस्याश्रमः 
प्रविश्य शिलातले मृतशरीर पुण्डरीकमः, तत्समीपमु- 
,पविष्टं सकरुणमाक्रन्दन्त कपिञ्जलञ्चापश्यम । अत्रा- 
न्तरे गगनादवतीर्य कश्चन दिव्याकृतिः . पुरुष: है पुण्डरी- 
कस्य शरीरमादाय “वत्से महाश्वेते ! न त्याज्यास्त्वया 

प्राणा: । पनरपि -तवानेनः सह « भविष्यति समागमः’ 
इत्येव मां समाएवास्य गगनतलमुत्पपात । प्राप्तचेतनः 
कपिञ्जलः सहसा उत्थाय ‘दुरात्मन्‌ ! क्व मे वयस्यम- 
पहृत्य गच्छसि’ इति सक्रोधमभिधाय उत्पतन्तं तं 
प रुषमनुसरन्‌ अन्तरिक्षमुदगच्छत्‌ । ` सर्वमिदमवलोक्य 
किकर्तव्यमूढाऽहम, अमानुषाकृतिना तेन पुरुषेण समा- 
श्वासिता कपिञ्जलस्यागमनं प्रतीक्षमाणा तैलोक्यनाथ- 
मशरणशरणं शिवं शरणमाश्चित्य गुहायामस्यां 
निवसामि। aaqa ! एव एव मम मन्दभाग्याया 
मनःसन्तापकारी संक्षिप्तो वृत्तान्तः। (इत्युक्त्वा - 
वाष्पाय माणलोचना तिष्ठति) ` | 


चन्ट्रा०-भगवति ! अलमतिशोकेन । दिव्यपुरुषस्य तस्याश्वास- 
नवचनेन धेयंमवलम्ब्य स्वस्था भवतु भवती । 
महात्मनां वाणी कदापि वितथा न भवति । तद्‌ धैर्यम 
वलम्व्य स्थीयताम, (Safara) भगवति ! सा त्वत्प 
रिचारिका तरलिका क्व गता ? 


महा०-- महाभाग"! गन्धवेराजचित्ररथस्य मदिरानामपत्तीतः 
उत्पन्ना कादम्बरीना म कन्या मम जन्मनः प्रमृति प्रेम- 
स्थानं द्वितीयमिव gad बालमित्र वत्त॑ते। तां मदीये- 
नानेन वृत्तान्तेन समुपजातशोकां 'नाहं सशोकायां महा- 
शवेतायामात्मनः पाए ग्राहयिष्यामि’ इति कृतनिश्चयां 
समाश्वासयित्‌ सा हेमकूटं गता । 
राजपुत्रः रमणीयो हेमकूटः । सरलहूदया महानुभावा 
च कादम्बरी । यदि नातिखेदकरमिव गमनं कलयसि, 
तहि मयेव सह हेमकूटं गत्वा, तत्न च दुष्ट्वा काद- 
म्बरीम्‌ एकाहं विश्रम्य श्वोभूते प्रत्यागमिष्यसि । 


चन्द्रा०--भगवति ! दशनात्‌ प्रभृति L वानग्र जने: कत्तंव्येषु 
“यथेष्टमशङ्ित-च नियुज्यताम, । 


महा० =कृतार्थाऽस्मि। तद्‌ गन्तव्यम, । | (उभो निष्क्रान्तो) 
4 । 2 @ 

पूर्वकमपृच्छम्‌_--'भगवन्‌ | किमभिधानोऽयं तपोधन- 
युवा, कश्चास्य जनक:, ana: तरोरियं कुसुम- 
मञ्जरी अवतंसीकृता अनेन ? अस्या असाधारणं सौरभ 
मे मनसि महत्‌ कौतुकं जनयति । तदपनयतु मे कौतुकं 
भवान्‌ । ` 


एतच्छू त्वाऽसौ मुनिकुमारकः स्वयं मा मुपेत्य प्रोवाच 
'बाले ! किमनेन पृष्टेन प्रयोजनम्‌, । dia इदमेवाव- 
गच्छ यदहं श्वेतकेत्‌नाम्नो महामुनेः पुत्रः पुण्डरीको- 
ऽस्मि । अयं च कपिञ्जलनाम। सुनिकुमारको मे सखा- 
ऽस्ति । तद्‌ यदि सुरभिपरिमला मञ्जरीयं रोचते तदा 


sy  गुह्मताम _ इत्युक्त्वा स श्रवगात्‌ ताँ मञ्जरीमपनोय 


- मम श्रवणपुरेषक्ररोत्‌ ! अहं तु तस्य कस्तलस्पर्शेन पुल- 
किता लज्जिता चातिष्ठम्‌ । ततः “भतु दारिके ! मञ्ज- 
नविधिसमयो$तिक्रामति' इति तरलिकया मदन्तिक- 
मुपेत्य निवेदिताऽहं पुण्डरीकं सस्नेहमवलोकयन्ती 
कथमपि स्नातुं प्रस्थिता। असौ झुनिकुमारको5॑पि 
Mg इव मामदलोकयन' कपिञ्जलेन सह. 

तः 1 


एकस्मिन्‌ दिवसे कपिञ्जलः सहसा मामुपेत्य जगाद-- 
“'राजपृत्रि ! कि ब्रवीमि। लज्जया मे वाणी किमि 
कथयितु' नोत्सहते । क्व कन्दमूलफलाशी वननिरतो 
मुनिजनः। क्व चायं विषयोपभोगाभिलाषकलुषो 
मन्मथप्रपञचः। तन्मदनविकारेणाभिश्रूताः संशयमा- 
पन्ना मे सुहृदः प्राणा रक्षणीयाः । त्वदधीनमिदानीं 
त्य जीबनम्‌, । तदन्न यदुचितं तदाशु विधीयताम्‌” 
- इत्यभिधाय स किमप्युत्तरमप्रतीक्षमाण एव fata: । 


ततोऽहं तरलिकया सह मुनिकुमारस्य तस्याश्रमः 
प्रविश्य शिलातले मृतशरीरं पुण्डरीकम., तत्समीपमु- 
'पविष्टं सकरुणमाकन्दन्तं कपिञ्जलञ्चापश्यम । अंत्रा- 
न्तरे गगेनादवतीये कश्चन .दिव्याक्कतिः . पुरुषः र पुण्डरी- 
कस्य शरीरमादाय 'वत्से महाश्वेते ! न त्याज्यास्त्वया 

प्राणा: । पुनरपि 'तवानेन; सह : भविष्यति समागम?” 
इत्येव मां समाश्वास्य गगनतलमुत्पपात | प्राप्तचेतनः 
कपिञ्जलः सहसा उत्याय “दुरात्मन्‌ ! क्व मे वयस्यम- 
a गच्छसि’ इति सक्रोधमभिधाय उत्पतन्तं तं 
पुरुषमनुसरन्‌ अन्तरिक्षमुदगच्छत्‌ । : सवै मिदमवलोक्य 
किक्तँव्यमूढाऽहम्‌ अमानुषाकृतिना तेन पुरुषेण समा- 
श्वासिता कपिञ्जलस्यागमनं प्रतीक्षमाणा तैलोक्यनाथ- 
मशरणशरणं शिवं शरणमाभ्नित्य गुहायामस्यां 
निवसामि । राजपुत्र ! एष एव मम मन्दभाग्याया 
मनःसन्तापकारी संक्षिप्तो वृत्तान्तः। (इत्युक्त्वा 
वाष्पाय माणलोचना तिष्ठति) ` 


चन्ट्रा०-भगवति ! अलमतिशोकेन। दिव्यपुरुषस्य तस्याश्वास- 
नवचनेन धेर्यमवलम्ब्य स्वस्था भवतु भवती । 
महात्मनां वाणी कदापि वितथा न भवति । तद्‌ धेयंम- 
aara स्थीयशाम, (क्षणंबिरम्य) भगवति ! सा त्वत्प- 
रिचारिका तरलिका कव गता ? 


महा०— महाभाग”! गन्धर्वराजभित्ररथस्य मदिरानामपत्नीतः 
उत्पन्ना कादम्बरीना म कन्या मम जन्मनः प्रभृति प्रेम- 
स्थानं द्वितीयमिव gad बालमित्र वत्तंते। तां मदीये- 
नानेन वृत्तान्तेन समुपजातशोकां 'नाहं सशोकायां महा- 
इवेतायामात्मनः पाणि ग्राहयिष्यामि’ इति कृतनिश्चया 
समाश्वासयित्‌ सा हेमकूटं गता । ' 
राजपुत्र रमणीयो हेमकूटः। सरलहृदया महानुभावा 
च कादम्बरी । यदि नातिखेदकरमिव गमनं कलयसि, 
तहिं मयेव सह हेमकूटं गत्वा, तत्र च दुष्ट्वा काद- 
म्बरीम. एकाह विश्रम्य श्वोशूते प्रत्यागमिष्यसि । 


चन्द्रा०-भगवति ! ` दर्शनात्‌ प्रभृति वर्दी” वानय जन; कर्तव्येषु 
-यथेष्टमशङ्कितं. च नियुज्यताम, । 


महा०--कृतार्थाउस्मि । तद्‌ गन्तव्यस_ ॥। (उभो निष्क्रान्तो) 
र i = 

(स्थानम--हेमकूटे सवविधविलाससामग्रीसम्पन्न कादम्वरो-- 
भवनम, । कादम्बरो शय्यामधिष्ठिता किमपि चिन्त- 


यन्ती दृश्यत 1) 


प्रतोहारो--(प्रविश्य) जयतु भत्‌ दारिके ! देवी महाश्वेता 
केनचिद्‌ दिव्याकृतिना पृरुषेणानुगम्यमाना भत दारिकां 
द्रष्टुमिच्छति । (द्वारदेश निदिशति) 
(ततः प्रविशति चन्द्रापीडेनानुगम्यमाना महाश्वेता । 
कादम्बरी झटित्युत्थाय महाइवेतां सस्नेहं सोत्कण्ठञच 
कण्ठे गृह णाति। महाश्वेताऽपि ताँ गाढमालिङ्ग.य 
अश्रूणि प्रमुज्य च कादम्बरीदत्तहस्ता आसने उपवि- 
शति। adek कादम्बरीनिदिष्टमासनं 
गुह्णाति। प्रतिहारी निगच्छति । कादम्बरी चन्द्रा- 
पीडमवलोकते। ) ` 


महा०--सखि कादम्बरि ! उज्जयिनीनरेशस्य तारापीडस्यात्म- 
जश्चन्ट्रापीडोऽयं दिग्विजयप्रसङ्ग gafant समागत. । 
एष च दशनात्‌ प्रभृति प्रकृत्या मे निष्का रणबन्धुतां 
गतः। तद्‌ यथा मयि तथाऽस्मिन्नपि वत्तितव्यं त्वया । 


एष ते मित्रं बान्धवजनश्च । 
(कादम्बरी सस्नेहं प्रणमति। चन्द्रापीडोऽपि तां प्रत्य- 
भिवादयते) | 

प्रतीहारी--(प्रविश्य) भतृ'दारिके ! देवश्चित्ररथों देवी मदिरा 
च भवती द्रष्टुमाह्वयतः । 


महा०-- सखि कादम्बरि ! अहमपि तातमम्बां च द्रष्टुमि- 
च्छामि । तद्‌ गच्छावः । (चन्द्रापीडं प्रति) महाभाग ! 
भवन्तमेकाकिनं परित्यज्य गच्छावः इत्यन्यथा न मन्त- 
व्यम्‌ । अनतिचिरमेवावां ` प्रत्यावरत्तिष्यावहे । तावद्‌ 
गन्धवकुमाराणां संगीतेन मनो विनोदयत्‌ भवांन। 
(अतीहारी प्रति) मदलेखे ! राजकुमारस्य मनो विनोद- 
नाय गन्धर्वेकुमारान्‌ आह्वय । 

प्रतीहारी--यदिच्छति देवी । (निष्क्रान्ता, कादम्बरी महाश्वेता 
q निगंच्छतः ततः प्रविशन्ति संगीतसाधनोपेता 
गत्धर्वकुमाराः । सर्वे चन्द्रापीडं प्रणमन्ति) 


प्रथमः कुमार ! भत्‌ दारिकया कादम्बर्या भवत्सकाशं प्रेषिता 
वयं भवतः सेवायां स्वीयां गान्धर्वीः कलां प्रस्तोतु- 
मिच्छाम: । 

चन्द्रा०- स्वागत भवताम्‌। तत्‌ प्रस्तूयतां भवद्धिरात्मनो 


गीतिकलाम्‌ । अहं प्रस्तुतोस्म भवद्धिरात्मानमनु- 
ग्रहीतुम । 


प्रथम:-- यदाज्ञापयति कुमार: | 

(गन्धवकुमारा वाद्ययन्त्रयाणि सज्जीकृत्य गीतिमार- 

भन्त ।) - | 
एष गन्धर्वलोकः सनाथो$धुना, 
प्राप्य ञ्ूलोकश्रूति विशिष्टातिथिम्‌ । 
सवंवर्षषु भव्यं श्रुतं भारतम्‌, 
यस्य गायन्ति देवा यशोऽनारतम्‌ । 
यस्य सौख्व्थं समेषां सदाकषेकम., 
ज्ञान विज्ञानतेजोबलोधायकम.. - 
अद्य गन्धवंलोको नतो याचते; 
प्रेमसद्बच्धुतामुन्नतं भारतम्‌, 
वस्तुतो भूतलं गौरवेणान्वितम , 
सर्वंलोकादृतं भा-रतं भारतम्‌ | 
अद्य धन्या वयं हेमकूटोऽप्ययं, 
घ्रीतिकूटत्वमासाद्य संशोभ्ते, ` 
आगतेनात्र राजन्‌ ! त्वया साधुना, | 
एष गन्धवंलोकः सनाथोऽधुना ॥ | 


(गीते समाप्ते प्रविशति महाश्वेता सपरिवारा काद- 
म्बरी च । सर्व उत्तिष्ठन्ति ।) . 

महा०-- महाभाग ! अलमत्यादरेण । ननु आसनस्थेनेव भवताऽनु- 
ग्राह्मोऽयं जन: । (सर्वे यथास्थानमुपविशन्ति) 


काद०-- राजकुमार | अत्यधिकविलम्बेन क्षमाप्रायिन्यो वयम्‌ । 
: _ किमियं ` गन्धरवंकला किञ्चिन्मनो विनोदाय भवतः 
: सम्पन्ना ? 
चन्द्रा०-देवि ! -श्लाघनीयकलाः सन्तीमे गन्धर्वकुमाराः। एषां 
स्वरमाधुर्यमतीव मनोहारि। महतामोदेन समयोऽय- 
_ मत्रिवाहितो मया। एतादृशी संगीतकला मया पुर्व 
* नावलोकिता | 


काद०-- धन्या वयम्‌ । सखि ! इदमाभ्ूषणम्‌ एतेभ्यो गन्धवं- 
कुमारेस्यः KEK ` प्रदीयताम्‌ । (मणिबन्धं 
विमुच्य महाश्वेताहस्ते ददाति ) 

महा०- (आदाय) अुलोकभूषणस्य राजकुमारस्य प्रीतिसूचकोऽयं 


पुरस्कारों भवद्भ्यो दोयते भत्‌ दारिकया। (आभूषणं 
प्रददाति) 


ग्रथमः- (उत्याय सादरं गुहोत्वा च) कृतज्ञा वयं ag दारिकाया 
विशेषतो राजकुमारस्य । (उपविशति) 

Talo (महाश्वेतां प्रति) भवतीनां सहजसीहादं' शीक्ृतोऽयं 
चन्द्रापीडो न शक्नोति किमपि वक्तुम्‌ । तथापि 
चिरात परित्यज्य स्कन्धावारमिहागतोऽस्मि। मम 
स्थितिमजानन्तः' . किः कुवन्ति मेऽनुयायिनः इति 
विचिन्त्य चेतो मे उत्कण्ठितं वत्तंते । 


महा०-- सखि ! स्वाभाविकोयमुत्कण्ठा राजकुमारस्य । अतोऽनु- 
जानातु 'भवती राजकुमार तत्र गन्तुम, | 

काद०-- सखि महाश्वेते ! निजितहृदयोऽयं जनः श्लाघनीयैगु णेः 
ऊमारस्य.1. वशंवदं जन प्रति अनुरोधः कोदृशः । 
(गन्धर्वेकुमारान्‌ प्रति). 
गन्धबकुमाराः ! प्रापयत कुमारं स्वां भुमिम । 

गन्धव०--यदादिशति भतृःदारिका । 

चस्‍्द्रा ०-(उत्थाय प्रथमं महाइवेतां ततः कादम्बरीं प्रणम्य, 
कादम्बरीं प्रति) दवि! कि व्रवीमि। बहुभाषिणे न 
श्रदधाति लोकः। (इत्युक्त्वा निगच्छति । गन्धवे- 
कुमररास्तमनुगच्छन्ति । निष्क्रान्ताः सर्वे ।) 


चतुर्थ दृइयम्‌ 


{स्थानम्‌--अच्छोदसरस्तटे स्कच््षावारः। शिविरे चन्द्रापीडो 
चेशम्पायनेन पत्रलेखया च सह भाषमाणो दृश्यते 1) 


बैश०-- राजकुमार ! अद्य प्रत्यूष एवास्मान्‌ विहाय भवता 
एतावान्‌ कालः कुत्र अतिवाहितः, क्वोषितम्‌, बव 
भुक्तम्‌, कि भुक्तम्‌, कथं च स्थितं भवता इति सोत्कण्ठ 
चिन्तर्याद्टरस्माभिर्मंहता  कष्टेत भवदागमनं 
प्रतीक्षितम्‌ १ 


| 

| 

| 

| 

| 

| 

| 

| 

| चन्द्रा ०--प्रियवयस्य ! अद्य प्रत्यूषे शय्यात उत्थाय बहिः परि- 

| भ्रमता मया अच्छोदसरसः पश्चिमतटादागच्छन्‌ श्रृति- 

| मधुरो वीणात्तन्तीझङ्घारमिश्चः अमानुषो गीतस्वरोऽः 

| श्वाबि । समुपजातकुतूहलश्च गीतध्वनिमनुसरन्त 

| भगवतः शूलपाणेः शून्यायतनमगाम्‌ । तत्न भगवतो म्तः 

| सम्मुखमासीनया गन्धर्व राजकुमार्या महाश्वेतया कृत- 

| स्वागतोऽहं तस्याः. परमकारुणिकं वृत्तान्त शुदा 

| 'खिन्नहृदयोऽहं तस्या ` अनुरोधात्‌ तस्याः सखीं गन्धव 

हि राजकन्यां कादम्बरें द्रष्टु हेमकूटमगमम्‌ । तत हेम- 

| कुटस्य रामणोयकेन, देव्याः कादम्बर्याः सौहादन 
चाकृष्टचेता अहम्‌ आत्मानं धन्यं मन्यमानः परमामो- 
देन कालमिममतिचाहितवान्‌ । (arat प्रति) qata ! 
हेमकूटस्य रमणीयता, देव्या: कादम्बर्याः सोहद च 
कदापि विस्मि नैष्यतः। आगते समये युवामपि तत्र 

नीत्वा दर्श यिष्यायि तन्नगताशिरामं रामणीयकम्‌ । 


qao— कुमार ! तद्धि तुने रमणीयं यद्‌ भवतोऽपि हृदयम 
कर्षति 1 SA 

प्रतीहारी--(प्रविश्य) जयतु कुमार: । एष परमाहेश्वरस्य महा- 
राजाधिराजस्य तारापीडस्य पत्रवाहक: प्रतीहारमु- 
पस्थितो भवद्दशंनम भिज्ञषषति । 


चन्द्रा0-शीघ्न प्रवेश्यताम्‌ । 


प्रतो०-- यदाज्ञापयति कुमार: | (निगंच्छति) 
(ततः प्रविशति प्रतीहार्याऽनुगम्यमानः पत्रवाहकः) 


चन्द्रा०-(दूरादेव तमवलोक्य) एहि, एहि। कथय, कच्चित्‌ 
कुशली तातः सह सवण परिजनेन, अम्बा च सर्वान्त: 
पुरे: ? 


पत्रवाहक:-- (उपसृत्य प्रणम्य च) देव ! कुशली महाराजः, देव- 
स्य सर्वेविध कुशलं कामयते । इदं पत्रं प्रहितं महा- 
राजेन। (पत्रं ददाति) 


चन्द्रा०- (शिरसि कृत्वा, तदुन्मुच्य पठति) “स्वस्ति । उज्जयि- 
नीतः सकलराजन्यवन्दितचरणारविन्दो महाराजाधि- 
राजो देवस्नारापीडशचन्द्रापीडं शुभाशीवंचसाऽभिनन्द 
यति। कुशलिन्यः प्रजा: । किन्तु कियानपि कालो 
भवतो दृष्टस्य गतः। बलवदुत्कण्ठितं नो हृदयम्‌ । 
देवी च सहान्तःपुरेम्लानि गता। अतः पत्रवाचन- 
विरतावेव भवता प्रस्थातव्यम्‌” इति। (वैशम्पायन 
प्रति) वयस्य वेशम्पायन ! त्वमिदानीं स्कधावारभारे 
नियुक्तोऽसि। तदिह सर्वया सावधानेन स्थातव्यं 
त्वया । अह पित्रोदंशेनसुखमनुञूय शीघ्रमेव 
प्रत्यावत्तिष्ये । मया सह पत्रलेखा यास्यति | 


वेश०-- यथेच्छति कुमारः । (निष्क्रान्ताः सर्व) फ 
पञ्चमं दृश्यम्‌ 


(स्थानम्‌ -उज्जयिनीमार्गः, । चण्डिकायतनम्‌, रक्तध्वजतिशूल- 


` 


सनाथम्‌, अस्थिचमंकपालादिकुत्सित वस्तु स हितञ्च ।) 

(तत: प्रविशति रक्तचन्दनचचितललाट:, रक्त्गणः, 


रक्तवस्त्रधारी विकृतजटाजूटो जरद्द्रविडधांसिकः 
सशिष्यः} 


aaso— (शिष्यान्‌ भ्रति) यूयं सर्वे विविधोपचारेभेगवतीं 
चण्डिकाम्चेयित्वः मया सह स्तुति कुरुत। (सव देवीं 
पूजयित्वा नृत्यन्ति स्तुवन्ति च) 
जय चामुण्डे, जयतु चण्डिके, 
जय महिषरसुरमदिनि जय हे । 
शुम्भविदारिणि, भवभयहारिणि, 
भक्तानां सुखकारिणि जय हे। 
जय चामुण्डे, जयतु चके, 
जय महिषासुरमादिनि जय हे N 
त्वं सुष्टिस्त्वं स्थितिस्त्वमेव 
नाशो जगतश्चरावरस्य, 
हे देवि त्वं शक्तिूपिणि 
महाकालि जय दुर्गे जय हे । 
जय चामुण्डे, जयतु चणिइके, 
जय महिषासुरमादिनि जय हे ॥ 
(सर्वे स्तुति कृत्वा देवीं प्रणम्य च नि्गेच्छन्ति । द्रविड- 
धामिकः देव्याः सम्मुखम्‌पविश्य ध्यायति। चन्द्रापीडः 
पत्रलेखथा सह प्रविश्य 'जय चामुण्डे, जथतु चण्डिके 
इत्युक्तवा देवों प्रणमति पत्रलेखाऽपि त्रमनुकरोति) 


द्वविड ०-- (ध्यानभङ्गः नाटयित्वा सक्रोधम्‌) अरे चामुण्डिक ! 
कस्त्वम्‌ ? मम ध्यानमार्गे अवरोधः कथं स्थापितः ! 
(दण्डकाष्ठ गृह णाति, पत्रलेखामवलोक्य) इय च ते 
का, पत्नी प्रेयसी वा । यदनया सह त्व निःसंकोचं 
निर्भयं च परिभ्रमसि ? 


चन्द्रा०-- (प्रणम्य) भगवन्‌ ! प्रसीद । अहमुज्जयिनीनरेशस्य 
तारापोडस्य पुत्तश्चन्द्रापीडोईस्मि दिग्विजयप्रसजु 
निर्गत इहागतो5स्मि इयं मे तास्ब्रलकरङ्कवाहिनी 
पत्नलेख चाम 1 


` 

द्रविड०--तत्‌ त्वं राजकुमारो5सि । ससैन्य इहागतोऽसित वेद्ृशो 
| दु:साहसो aqa देबोमन्दिरमिदमपवित्रं करोषि। 
तिष्ठ अनेन दण्डकाष्ठेना$हं त्वां तव Haag चण्डि- 
कायतनादस्मादपसारयामि । . (दण्डकाष्ठं गृह णाति) 


चन्द्रा०-भगवन्‌ ! क्षमस्व । अहमिह ससँन्यो नायातः। मे 
सैनिका अच्छोदसरसस्तटे स्थिताः । अहन्तु पित्रोरादेश- 
मासाद्य तथोदेशंनार्थंमुज्जयिनीं प्रस्थितोऽस्मि। तदिह 
कञ्त्रित्‌ काल विश्रम्य प्रस्थातुमिच्छामि । 


द्रविड०--(शान्तो भूत्वा) यद्येवं तहि यथेच्छं विश्चम्प व्रज । 
उपविश | (उभौ उपविशतः) (पत्रलेखां प्रति) त्वमप्यु- 
पविश । (आसनं ददाति) 


चन्ट्रा०--भगवन्‌ ! अतीच कुतूहलं मे मनसि भवतो वृत्ता तं 
वेदितुम्‌ । न चेद्रहस्यं निवेदनेनापनयतु मे कुतूहलं 
महाभागः । 


द्रविड०~-राजपुत्र ! अस्मादृक्षाणां संन्यासिनां कि रहस्यं कि वा 
- गोपनीयम्‌ । त्वं मे वृत्तान्तं श्रोतुमिच्छसि चेच्छुगु | 
` अहमपि त्वादृश एव धनयौवनसम्पन्नो वीरो युवा 
आसम्‌ । बाल्ये एव पितरि परलोकं सनाथितवति, 

मातरि च तमनुगतवत्यां समुचितशिक्षादीक्षाया 
अभावात्‌ मे धीसम्पन्नं यीवनमुद्दामतामगात्‌ । ततः 
कस्याञ्चिद रूपवत्यामनुरक्तोऽहं तां कथञ्चि दनुनीय 

स्वं गृहमानयम्‌ | (किञ्चितृसरसो war) राजपुत्र ! कि 
कथयामि । तव पत्रलेखेव सापि अतिसुन्दरी आसीत्‌ । 
चन्द्रा०--(पललेखां विलोक्य सस्मितम्‌) भवितव्यम्‌ । ततस्ततः । 


द्रविड० ततस्तया सह कृतपरिणयोऽहं कतिचिद्‌ वर्षाणि 
सुखेन जीवनमयापयम्‌ | एकस्मिन्‌ दिवसे केनापि युना 
सह तां संलपन्तीं दृष्ट्वा तां प्रति मेऽनुरागो बिरागे 
परिणतः । ततोऽहं गृह ब्विग॑त्य शून्य देवीमन्दिरमिद- 
मागतो देष्याः शरणं प्रपन्नः सुखेनात्न निवसामि} 

n Kosha 

राजपुत्र ! एष एव मे संक्षिप्तो वृत्तान्त: । 


चन्द्रा०-- भगवन्‌ ! संसारचक्रमारूढो जन: परिभ्रमन क्व स्थिति 
शान्तिञ्च प्राप्स्यतोति को जानीते । भवता प्राप्त देवी- 


शरण भवतः सुखाय वत्तंते इति ज्ञात्ता प्रसंन्नोऽरि 

x ; प्रसन्नोऽस्मि । 
अहमिदानोमपगतमा गेश्रमोऽस्मि, तद भवतोऽनुज्ञया 
गन्तुमिच्छामि । 


द्रविड०--राजपुत्र ! त्वं श्रीसम्पन्नोऽसि । तच्चण्डिकायतनस्यास्य 
साहाय्याय त्वया किमपि धनं देयम्‌ | 


चन्द्रा०--भगवन्‌ ! साधूक्त भवता | तदिदं सुवणं ` देव्याश्चरण- 
योनिवेदयामि । (आभुषणान्युत्ताये देव्याशचरणयोरप- 
यति) 


द्रविड०-- (सहर्षम्‌) चिरं जीवतु युवराज: । इदानीं गच्छतु 
भवान्‌, भवती च। समये समये एवमेव स्मरणीया 
वयम्‌ । 


चन्द्रा०-(विहस्य) यदभिलषति भवान्‌ (पत्रलेखया सह: 
निर्गच्छति । द्रविडधामिकोऽपि देव्याचरणयोरपितानि 
भूषणान्यादाय “जय चामुण्डे ! जयतु चण्डिके ! जय 
महिषासुरमदिनि जय हे' इति aed गायन्‌ निगच्छति |) 


षष्ठ दृइयम्‌ & 


(स्थानम्‌--अच्छोदसरसस्तटम्‌ । वेशम्पायनस्तत्न स्नातुमुपागतः 
सर्वाणि वस्तूनि निर्निमेषदृष्ट्याःवलोकयन्‌ आत्मना 
किमपि स्मरन्निव सहकारतरुतले तृष्णीमधोमुखस्ति- 
ष्ठति । ततः प्रविशति तमन्विष्यन्‌ सेनापतिः 1) 


सेना ० (स्वगतम्‌) महान्‌ विलम्बो जात: । न जाने क्व गतोऽ- 
मात्यपुत्नो वैशम्पायनः | (परिक्रम्यावलोक्य च) अये ! 
एष बेशम्पायनः सहकारतरोस्तले चिन्ताशून्यहृदयः 

किमपि ध्यायंस्तूष्णींस्थितः। तदेनम्‌पगच्छामि । 
(उपगम्य) अमांत्यपु्न ! उत्तिष्ठ। fadia साम्भ्रतं 
स्नानविधिम्‌। अतिमहती वेला संजाता । सज्जीभूतं 
साधनम्‌ । प्रयाणाभिमुखः सकलः स्कन्धावारस्त्वां 
प्रतीक्षते । किमधुना विलम्बेन । 


वेशम्पा०--(उदासीन इव) मया तु न गम्तव्यमस्मात्‌ प्रदेशात्‌ | 
गच्छन्तु भवन्तः स्कन्धावारमादाय | 

सेना०-- मन्त्िपुत्र ! किमस्मानेवं निष्ठुरं प्रतिभाषते भवान्‌ ! 
अस्मिन्‌ शून्यारण्ये भवन्तमेकाकिनं परित्यज्य गताः 
सन्तो वयं देवेन चन्द्रापीडेन पृष्टाः किमभिधास्यामः ? 
किमन्यो देवश्चन्द्रापोडः, अन्यो वा भवान्‌ ? तत्‌ परित्य- 
ज्यतामयं सम्मोहः । गमनाय मतिः क्रियताम्‌ । 

वेशम्पा०-किमहमेतावदपि न वेद्मि यद्‌ गमनाय मां प्रतिबोध- 
यति भवान्‌ । चन्द्रापीडेन विना अहं क्षणमप्यन्यत्र न 
शक्नोमि स्थातुम्‌ । तथापि कि करोमि? किमपि 
स्मरदिव मे मनो नान्यत्र प्रवत्तंते । आसक्तमिव क्वापि 
मे हृदयं न जानामि । असमर्थोऽस्म्यहृम्‌ अन्पत्न गन्तुम्‌ । 
तदलं निर्वेन्धेन गच्छतु भवान्‌ । 

सेना०-- आये ! किमेतत्‌, येनैवं भाषते भवान्‌। न यासि देवस्य 
चन्द्रापीडस्य समीपम्‌ । 


वेशम्पा०--लज्जेऽहमेवं वक्तम्‌ । तथापि शपामि वयस्यचन्द्रा- 
पीडस्येव जीवितेन, यदि किञ्चिदपि जानामि यत्‌ केन 
कारणेन न शक्नोमि गन्तुम्‌ । तद्‌ गच्छतु भवान्‌ । अत्र 
भवतोऽभ्यर्थंना निष्फला । (इत्यभिधाय स तत उत्थाय, 
तेषु तेषु तरुतलेषु, लतागहनेषु, सरस्तीरे च किमपि 
नष्टमिवान्विष्यन्‌ शिवायतनमभिगच्छति । सेनाध्यक्ष- 

स्तं तथाविधमवलोकयन्‌ निराशो ad ।) 
® 


सप्तमं दृश्यम्‌ 
(स्थानम्‌ -शून्यं शिवमन्दिरम्‌ । शिवमूर्तिसम्पृखमुपविष्टा महा- 


श्वेता वीणया शिवमुपगायन्ती दृश्यते--'प्रभो! 

तवत्कृपादृ ष्टिमभ्यर्थयेऽहम्‌” इत्यादि । 
वीणामन्य्र निधाय s 
प्रविशति वेशम्पायन: 1) 


वं शम्पा०- (महाश्वेताम्‌पसृत्य, प्रत्यभिजानन्निव अनुस्मरन्निव 
च ताम्‌ अनिमेषेण चक्षुषा faafaa, मत्त इवा विष्टः 
सुचिरं विलोवय) देवि | वेशम्पायनोऽहं त्वामभिवन्दे | 
दष्टिदानेन मामनुग हू णातु भगवती । 


गीतावसाने 
aa तिष्ठति । ततः. 


महा०-- (चक्षृष्युन्मील्य, वेशम्पायनं विलोक्य किमपि स्मरन्तीव) 
आय ! इतो निषीदतु भवान्‌ । (आसनं निदिशति) 


वेशम्पा०-- (सुन्दरि) सवो हि जन आत्मनो वयसः आक्कतेर्वा 
सदृशमाचरन्‌ वचनीयतां नेति। तव पुनरयमसदशा- 
नुष्ठाने क: प्रयत्न: ? यदि त्वादृशो जीवलोकसुखेभ्यः 
पराड मुखी तपसा आत्मानं क्लेशयति तदा वृथा वहति 
धनुर्मीनकेतन: । निष्फलमुदेति चन्द्रः । वृथा वसन्तस्या- 
गमः । निरथकानि उपवनानि । कि ज्योत्स्तया Pee 


महा०-- (आक्षिप्य) अयि ! कस्त्वम्‌, कुतो वा समायातः, किमर्थः 
वा मामेवं भाषसे ? (देवार्चंनकुसुमान्यवचिन्वन्तीं तर- 
लिकां प्रति) तरलिके | अयि तरलिके ! 


तरलिका-- (ससम्भ्रममुपेत्य) देवि | किमाज्ञापयसि ? (वेशम्पा- 
यनं पश्यति) 


महा०-- योऽयं युवा कोऽपि ब्राह्मणाकृतिः शयते, अस्यावलोकयतो 
वदतो वा अन्यादृश एवाभिप्रायो मया लक्षितः । तन्ति- 
arama यथा पुनरत्र नागच्छति । अथ निवारितोऽपि 
यद्यागच्छति तदाऽवश्यमेबास्य अभद्रकं भविष्यात । 
(उत्थाय चलति) 


वेशम्पा०-- (अग्नतो सुत्वा) चन्द्रमुखि ! कथं कुपिताऽसि ? पश्य 
मां त्वदायत्तजीवितम्‌। कुसुमशरो मां व्यथयति t 
तच्छरणागतो5स्मि तव । शरणागतपरित्राणं हि तप- 


. > 
स्विनां TA: ।. र 

भहा०-- (सरोषम्‌) आः पाप ! कथमेवे वदतस्तव शिरसि न 
निपतति वज्नम्‌, विदीर्णा वान agaat ते जिह्वा ! 
व्यवस्थितेऽस्मिन्‌ लोके त्वाद्टशोऽव्थवस्थितो जनः कृत 
उत्पन्तः, यस्तिर्यग्जातिरिव कामचारी न किञ्चिदपि 
चेत्सि। येन हतविधिना त्वं शुक इव एवं वक्त, शिक्षित- 
स्तेनैव त्वं कथं न तस्यामेव जातौ निक्षप्तोऽसि । येन 
आत्मवचनानुरूपां जातिमापन्तो नेव अस्मद्विधां 
कामयसे । 


(इत्यभिधाय शिवमूर्त्यंभिम्‌ खीभूय बद्धाञ्जलिः सती) 
भगवन्‌ भूतनाथ ! यदि मया देवस्य पुण्डरीकस्य दर्शनात्‌ 
प्रभृति मनसाऽप्यपरः पुरुषो न चिन्तितस्तदा अयं मे 
सत्यवचनेनानेन मदुवतायामेव जातौ पततु । 
(वेशम्पायनस्तत्क्षणमेव अचेतनो भूमौ निपतति । महा- 
श्वेता तरलिका च सविस्मयं सखेद च तमवलोकयतः ।) 


॥ इति द्वितीयोऽङ्कः ॥ 8 


॥ अथ तृतीयोऽङ्कः 1 
प्रथमं दृश्यम्‌ 


(स्थानम्‌--उज्जयिन्याँ राजकुमारस्य चन्द्रापीडस्य भवनम्‌ ।' 
चन्द्रापीडः कादम्बर्या प्रवितेन केयूरकेण सह भाषमाणी 
दृश्यते ।) 


चन्द्रा०-केयूरक | कथय देव्याः कादम्भर्याः, भगवत्या महाश्वे- 
तायाश्च वृत्तान्तम्‌ । कि करोति देवी कादम्बरी, कथं वा 
तिष्ठति भगवती महाश्वेता ? 


केयुरके:--देव ! कि विज्ञापयामि । आगते भवति देवी महाश्वेता 
पुनस्तपसे स्वमाश्रममाजगाम । दंबी कादम्बरी निवा- 
रिताशेषपरिजना शयनीये निपत्य उत्तरीयवाससा 
IN ALA कमप्यनालपन्ती सकलं तं दिवसम- 

अवत्सु अहमीदृशीमवस्थामनुभवामि, तन्न भर्वाद्धिमे 
पाश्वेवचिभिभ वितव्यम्‌, कि मे पुरस्तिष्ठसि। तद्‌ 
गच्छ तवमपि महाश्वेतेव मां बिहाय' इति नि्भेत्संयन्तीव 
पुनस्तर्थवातिष्ठ्त्‌ । अहं तु देवों तथाविधां दृष्ट्वा, 
अनिवेद्यं व तस्ये देवपादम्रूलमुपरगतोर्शस्म तद्‌ देव ! 
'तत्र गमनाय यत्न: क्रियताम्‌ । अतिविलस्बे प्राणान्‌ 
धारयितुमक्षमः देवि । 

चन्द्रा०-केयूरक ! केन च्यपदेशेनाहं पुनस्तत्न गमनाय यत्नं 
करोमि। अकथयित्वा च गमनकारणं कथमात्मानं 
मोचयामि 1 कथं मां सुञ्चतु तातोऽम्वा वा? कि 
करोम्येकाकीं ? वेशषम्पायनोऽप्यत्न नास्ति 1 कं पृच्छामि? 
केन सह निरूपयर्सम ? 


अती ०-- {प्रविश्य} जयतु देवः ! देव स्कच्धाबारमादाय समागतो 
महावलाधिकृतः भवस्तं द्रष्टु कामयते । तदत्र देवः 
प्रमाणम्‌ १ 

चन्द्रा०-शोघ प्रवेशय तम्‌ 1 


| भरतो ०-- यदादिशति कुमारः । (तिष्क्रान्ता) 


चस्द्रा०--केयूरक ! धान्योऽसि ! भगवतो विधेरनुग्ाह्योऽसि 1 

| यन्मेञ्नुध्यानानन्तरमेव परागतो मे द्वितीयं हृदय वशः 
स्पायनः तत्त करतलर्वत्तिनीं सिड़िमधुनाऽवधारय, प्राप्तो 
बैशम्पायन इति | तद्‌ गम्यतां देव्याः प्रागधारणाथ 
मदागमनं निवेदयितु देवीसमीपम्‌ । दष्याः प्रवो धताथे 
त्वया सह पत्रलेखा यास्यति | अहमपि वेशम्पायनेन सह 
गमनसंविधानं निरूप्यानुपद परागत एव | 


सह निर्गच्छति | 
केयू०-- यदिच्छति कुमार: । (प्रणम्य पतलेखया सह fat 
i ततः प्रविशति प्रतीहार्या$तुगम्यमानः सेनापततिः) 


सेना०-- (उपगम्य) जयतु देवः । 
. चस्द्रा०--आसनं गृह्यताम्‌ (आसने निदिशति) 
सेनः०-- यदाज्ञापयति देवः (उपविशति) 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


(24) 


चन्द्रा०--सेनापते !वेशम्पायनेन विरहितं (वा शून्यमिव पश्यामि | 
कथय, क्व नु खलु गतो वेशम्पायन: ? कि वृत्त तस्येति 
शीघ्र निवेदय | 
सेना०-- देवः श्रूयतां यथावृत्तम्‌ । वैशम्पायनाय स्कन्धावारस्य 
भारं समप्यं इहागतवति देवे Ra: स स्नानार्थमच्छो- 
दसरस्तटमथात्‌। चिरयति तस्मिन्‌ तमन्वेष्टु' तत्र 
गतेन मयाऽसौ किञ्चिद्‌ भ्रान्त इव, किञ्चित्‌ स्मरन्निव 
अनुध्याय न्निव भुमौ तूष्णोमुपविष्टो दृष्ट: । पुनः पुनश्च 
मया आगमनायानुरुध्यमानः स परुषाक्षरे मामवोचत्‌- 
“मया नु न यातव्यमस्मात्‌ प्रदेशात्‌, गच्छन्तु भवन्तः 
स्कम्धावारमादाय इत्यभिधाय उत्थाय च तेषु तेषु 
तरुतलेषु, लतागहनेषु, सरस्तीरेषु च किमपि नष्टमिवा- 
न्विष्यन्‌ शिवायतनमभ्यगच्छत्‌ | अहं च तत्मत्यावत्तंन- 
प्राथना निष्फलेति विचायं स्कन्धावारेण सह तकः 
प्रस्थानमकरवम्‌ 
चन्द्रा०-(सचिन्त इव स्वगतम्‌) कि पुनरीद्टशस्य सर्वपरित्याग- 
कारिणो वेराग्यस्य कारणम्‌। न च तं प्रति किमपि 
स्वीयं स्खलितं पश्यामि । तातप्रसादात्तु मामिव तमपि 
सम्मानयन्ति राजानः। मयीव तसिमिन्नपि सर्वाः सम्पदः । 
न तेन जीवलोकसुखान्ग्नुभ्ुतानि | किमेतत्‌ तेन कृतम्‌? 
सवंमेवेदं विपरीतं वृत्तम्‌ । सेनापते ! वैशम्पायनवि रह- 
शोकारिनिसन्तप्तहृदयोऽहं क्षणमपीह स्थातुः न 
शक्नोमि । तत्‌ पित्नोरनुमति मादाय शी घ्रमेवाहं तमन्वे- 
2 ` 'ष्टु गच्छामि । त्वं गत्वा विश्रामं लभस्व । 
To— यदादिशति देवः | (निर्गच्छति) ७ 


द्वितीयं दृश्यम्‌ 


(स्थानम्‌ राजभवनम्‌ । राजा तारापीडः, मन्त्री शुकनासः, 
राज्ञी विलासवती, मन्त्रिपत्नीमनोरमा, चन्द्रापीडश्च 
चिन्ताकुला श्यन्ते । ) 

तारा०-वत्स चन्द्रापीड ! जानामि ते स्वजीवितादप्यधिकाँ 
वशम्यायने Ai किन्तु वृत्तान्तमिममाकर्ण्य, 

o— (आक्षिप्य) देव ! यदि चन्द्रमसि ऊष्मा, दहने : 
शुक तलत्वम्‌, अंशुमालिनि शीतलत्वं तमो a 
ततो युवराजेऽपि दोषः। तत्‌ किमेवम्‌ अनिरूप्यैव 
त॑स्य सूढप्रकृंतेदु जातस्य राजापथ्यकारिणो मातपितं- 
घातिनो मित्रद्रुहः कृतध्नस्य महांपातकिनस्तस्य कृते 
गुणवन्तमत्युदारचरितं चन्द्रापीडभेवं सम्भावयति देवः । 
नह्यतः परमपरं कष्टतरं किमपि यद्‌ गुणेषु वत्त॑मानो 

दोषेषु सम्भाव्यते इतरजनेनापि, कि पुनग्‌' रुजनेन। 


PN 


IE 


[1 
f 
$ 
१ 


खचन्द्रा०-- (शुंकनासं प्रति) आये ! यद्यपि न मदीयेन दोषेण 
ane वैशम्यायनः, तथापि तातेन यथा सम्भावित 
लोकोऽपि तथैव ग्रहीष्यति । तदस्या दोषसम्भावनायांः 
. प्रायश्चित्तं कतु महं वेशम्पाथनानयनाय गमनाम्यनुज्ञा- 
मिच्छामि । नान्यथां मे दोषशुद्धिभंवति । अतस्तातेन 
मह्यम्‌ अभ्यनुज्ञां दापयतु भवान्‌ । नच तुरङ्गमेण गच्छतो 
भे दृष्टायां झूभौ स्वल्पोऽपि गमनपरिक्लेशः। वेशम्या- 
यनमादाय आगतमेव मामवधारयतु भवान्‌ । 


तारा०--वत्स ! त्वं गन्तुमभ्यनुज्ञातोऽसि मंया। तन्भेनोरमायां 
मातुश्चाज्ञामादाय शीघ्ष गच्छ। 


चन्द्रा०--(मनोरमां प्रति) अंम्ब ! समाश्वसिहि । वेशम्यायना- 
नयंनाय तातेन मे make, तत्‌ त्वं माँ 
faasa । 


भनो०--तात ! किभात्मगमनचचसा भां संमाश्‍वोसयंसि। कः 
खलु मे त्वयि तस्मिंश्च विशेषः । एकेनापि युवयोरावां 
gaaat Pai भोगतो नामासौ निष्ट्रात्मा । 


त्वया न गँन्तव्यम्‌ । ` 


वला ०---प्रियसखि ! तव मभ च एचमेतद्‌ यथा त्वया प्रोक्तम्‌ । 

` अयं वैशम्यायनेन विना कं पश्यतु। KAI 
क्रिमेतं निवारयसि ? निचारितेनाप्यनेन नेव स्थातव्यम्‌ | 
मन्ये. पित्ना$प्ययमेतदेवाकलग्य गमनायामुमोदितः । 


गच्छाको गमनर्संति त्सस्य 
ag यातु। उत्तिष्ठ, गच्छावः ग़मनसंविधानयय व 

च्द्रापीडस्य। (इत्यभिधाय मनोरमां हस्ते गृहीत्वा 
निगच्छति) 

तारा०--वत्स !पित्राहं दोषेषु सम्भावित इत्येषा मनज़ापि मनि 
त्वया चिन्ता न कार्या । तन्महामात्यस्य पादावभिबन्य 
तस्याशीवंचसा सुखेन प्रतिष्ठस्व, वैशम्पायनेन सह्‌ 
शी घ्रमेवागत्य मनोंरमाया आनन्दवद्ध नो भव । 


चन्द्रा०--(उत्थाय) यथादिशन्ति तातपादाः ॥ (पितरममात्यञ्चा 
प्रणमति) 


उभौ-- विजयस्व कुमार ! (सक निगच्छन्ति} 


यं ® 
तृतीयं gag 


(स्थानम्‌ -अच्छोदसरस्तटे शिवायतनम्‌। द्वारे धवल- 
शिलातले समुपविष्टा अधोमुखी व्यथितहृदया महाश्वेता 
तरलिकाद्वितीया दश्यते ॥ ततः प्रविशति वैशम्पायनमन्विष्यन्‌ 
तुरङ्गारूढः चन्द्रापीडः। } 


चन्द्रा०--(द्वारदेशे इन्द्रायुधं तुरङ्गम बद्ध वा, महाश्वेतामुपगम्य 
तस्यव शिलातलस्येकदेशे उपविश्य) भववति ! 


किमिदम्‌ ? हषंहेतावपि मदागमने कथमीडृशीमवस्था- 
मनुभवति देवी ? 


महा०-- (दीघं निःश्वस्य ) महाभाग ! किमियमावेदयतु 
वराको । दुःखाभिघातकठिनहृदया सैवाहं मन्दभाग्या 
पुनरपि दुःश्ववणीयमात्मदुःखं श्रावयामि। भवति 
उज्जयिनीं गते कादम्बरीं विहाय यावदत्ताऽहुं पुनः 
स्तपश्चरणाय समायाता तावद्‌ भवत एव तुल्याकृति 
शून्यशरीरं शून्यया दृष्ट्या प्रनष्टमिव किमपि इतस्ततो 
विलोकयन्तं त्राह्मणयुवानमपश्यम्‌। स मामनिमेषेण 
अशु मत्त इव सुचिरमालोक्य मामुपसृत्य अदृष्टपूर्वोऽ- 
पि मां प्रत्यभिजानन्निव मे तपोविरुद्ध किमपि किमपि 


| बहु प्रलपितवान aaao 

विदित्वा समुपजातकोपया तस्मै शापः प्रदत्त: — 
'तियेग्जातिरिव कामचारी, शुक इव वक्तुमेवं शिक्षित 
कचम्‌ आत्मवचनानुरूपां शुकजाति प्रतिपद्यस्व’ इति। 
असौ तु मदचसः सामर्थ्यात्‌ छिन्नमूलस्तरुरिवाचेतन- 
स्तत्क्षणमव भूमौ निपपात। अतिक्रान्तजीविते च 
तस्मिन्‌ मया शरुतं यदसौ महाभागस्यैव मित्र वंशम्पायनो 
भवतीति। (इत्युक्त्वा लज्जावनतमुखी सा महीयसा 
अश्षुवेगेन महीं प्लावयन्ती तृष्णीं तिष्ठति) 


चन्द्रा०--(शोकविह्ललः सन्‌) भगवति ! सवेमेतन्मे दुर्दैवस्य 
विलसितम्‌ । कृतप्रयत्नायामापि भवत्यामपुण्यमाजा 
मया देव्याः कादम्बर्याः सामीप्यसुखं नासादितम्‌। ` 
मम सहजमित्न मे द्वितीयं जीवितं वेशम्यायनोऽपि मां 
विहाय नि्गेतः। अहो मे रम्योऽप्यरमणीयः संवृत्तो 
जीवलोकः, शुन्यीसूता पृथिवी । सचक्षुषोऽप्यत्धा दिशो 
जाताः। कं परं पश्यामि। कमालपाभि। कस्मै 
विश्रम्भं कथयामि । केन सह सुखमासे। किमद्यापि 
मे जीवितेन कांदम्बर्यापि च । वशम्फायतस्य कृते कव 
गच्छामि, कं पृच्छामि ? 'कमम्यर्थये? को ददातु मे 
पुनस्तादृशं मित्रम्‌ ? कथं मया तातस्य शुकनासस्यचात्मा 
वेशम्पायनेन विना दशंयितव्यः ? किंमभिधाय तनयशोक- 
विह्वला मनोरमा अम्बा वा संस्थापयितव्या ! भगवति 
महाश्वेते ! स्फुटति मे हृदयम्‌ । हा .मित्र वंशम्पायन | 
हा देवि कादम्बरि””””(विंगतचेतनो kat निपतति। 
ततः चन्द्रापीडदशंनोत्सुका' कादम्बरी मदलेखया 
पत्रलेखया च सह प्रविशति।) 


तीवनं स्द्रापीडं 3 किमिदम्‌ | 
काद०-- (उन्मुक्तजीवनं चन्द्रापीडं eea) हा कि 
| asah अधोमुखी धरातलमुपयान्ती कथं कथमपि 
_ मदलेखया धायंते । पत्रलेखा तु उच्छुच्य Ma 
लमचेतना क्षितौ पतति ।मदलेखा fafa ० प्‌ 


नै ज्ञां [माश्वासयन्ती) प्रिय- 
(शानः शनः प्राप्तसज्ञा कादम्बरीमाशवासयन्ती) 
मदलेखा; Aa: शन 

' सखि! उत्सृज इमं शोकसंभारम्‌ | अतिशयवाष्पमोक्षेण 

¦ शुष्कं तटाकमिव ते सरसमुढु ह्दयं नियतं सहस्रां 

| ~ स्फुटिष्यति। चिन्तय देवीं मदिरां देवं चित्ररथं च । 
ee स्वया विना तौ कथं प्राणान्‌ धारयिष्यतः ? 


'काद०-= (विहस्य) अयि उन्भत्तिके ! कुतो मे वज्वसा रकठिन- 
स्यास्य हृदयस्य स्फुटनम्‌ । यदालोकैवेदं सहस्रधा न 
स्फुटति । मदलेखे | अस्मिन्‌ समये मरणमेंब जोवितम, 
जीवितं पु्तमेरणम्‌ । तद्‌ यदि ममौपरि स्नेह करोषि 
मत्प्रियं हितं वा, तदा मह्य चितां विधेहि । अहं पुन रू 
ज्ज्वलचितामालिनि विभावसौ देवस्य कण्ठलग्ना 
'निर्वापयास्यात्मानम्‌ । (एवमभिधाय महाश्वेतासुपसुत्य 

`तां कण्टे गृहीत्वा । प्रियसखि ! तवास्ति कीदृश्यपिं 
. प्रत्याशा यया अनुरागपरवशा पुनः समागमाकाडि क्षणी 
दुःखान्यतुभवन्ती जीवितं धारयसि। मम पुनः adat 
'हताशायाः सापि नास्ति। तदामन्तये प्रियसखीं 
'पुनरजन्मान्तरे समागमाय । 
{अत्रान्तरे अन्तरिक्षतः--“वत्से महाश्वेते ! पुनरपि त्वे 
मयैव समाश्वासयितव्या वत्तैसे । तत्‌ ते पुण्डरीकशरोरं 
भल्लोके मत्तेजसा आप्यायमानमविनाशि भूयस्त्वत्समा- 
गमनाय तिष्ठत्येव । इदमपरं मत्तेजोमयं स्वत एवावि- 
'नाशि चद्धापीडशरीरं शापदोषादेवम्भरूतमस्ति । नेतद- 
रिनिता संस्कतेव्यम्‌ । नोदके प्रक्षेप्तव्यम्‌ । नापि aga 
ष्टव्यम्‌ । यत्नतः परिपालनीयम्‌ आसमागमप्राप्ते:” 
« इत्याकाशवाणी श्रुतिमेति । श्र त्वा च सर्वाः 'किमिदम्‌' 
इति विस्मितमानसा गगनतलतिवेशितनिनिमेषलोचनां- 
स्तिष्ठन्ति । पत्रलेखा लब्धसंज्ञा सहसा उत्थाय इन्द्र।यु- 
- घमुपेत्य-“अस्मद्विधानां यथा तथा भवतु, तव 
पुनरेवम्‌ एकाकिनि विना वाहनं दूर प्रस्थिते देवे क्षणम- 
प्यवस्थानं न शोभते” इत्यभिदधाना इन्द्रायुधेन सहा- 
त्मानमच्छोदसरसि पातयति । सर्वा: सविस्मयमवलोक- 
बन्ति। ततः प्रविशति अच्छोदसरसस्तत्क्षणमेवोद्‌गतः 

कपि०-- (महाश्वेतासुपसुत्य) गन्धवेराजपुत्रि ! जन्मान्तरादिवाः 
गतोऽयं जनः प्रत्यभिज्ञायते न वा ? 


महा०-- (ससम्ध्रममुत्थाय प्रणम्य च) भगवन्‌ कपिञ्जल ! 
अहमेवंविधा अपृण्यवती यद्‌ भवन्तमपि न प्रत्यभिजा- 
नामि । अथवा युक्तैव भवतः सम्भावनेयं मयि या स्वगे 
गतेऽपि देवे पुण्डरीके जीवामि। तत्‌ कथय केनासौ 
आक्षिप्य नोतः, किमर्थं वा नीतः, कि वा तस्य वृत्तम्‌, 


कि वा तवोपजातम्‌, कुतो वा त्वमेकाकी देवेन विना 
समागतः ? 


कपि०-- गन्धवंराजपुत्ति | श्र यताम्‌ । त्वामेकाकिनीं परित्यज्य 
वयस्यस्नेहादाबद्धपरिकरः 'क्व मे प्रियसुहंदमपहत्य 
गच्छसि’ इत्यभिधाय तं पुरुषमन्वंगच्छम्‌ । स तु मे प्रति- 
ववनमदत्त्वेव तमादाय चन्द्रलोकमगात्‌ । तत्न च 
महोदयाख्यायाँ सभायाम्‌ इन्दुकान्तमये पर्यङ्क तत्‌ः 
पृण्डरीकशरीरं निधाय मामवादीत्‌-'कपिञ्जल | 
जानीहि मां चन्द्रमसम्‌ । अनेन ते प्रियवयस्येन कामा- 
पराधाज्जीवितमुत्सुजता जगदनुग्रहाय समुदितो निरप- 
राधोऽहमभिशप्तः-'दुरात्मन्‌ इन्दुहतक ! यथाऽहं 
त्वया करे: सन्तापितः सन्‌ अंप्राप्तप्रियासमागमसुखः 
प्राणै वियोजितस्तथा त्बमपि कर्मसुमिसुतेऽस्मिन्‌ भारते 
वर्षे जन्मनि जन्मन्येवोत्पन्तानुरागोऽप्राप्तसमागमसुख- 
स्तीब्रतरां वेदनामनुभुय जीवितमुत्स्रक्ष्यसि' इति। 
अहमपि निविवेकंबुद्धिना$नेन शप्तोऽस्मीतयुत्पन्नकोपस्त- 
समै प्रतिशापमदाम्‌ “तवमपि मत्तुल्यदुःखी भविष्यसि; 
त्वयापि मया सह मत्यंलोके वारढंयमवश्य मुत्पत्तव्यमु. 
इति ॥ ` i 


महा०-- अतीव विस्मयकारि वृत्तमिदम्‌ । ततः किमसूत्‌ ? 


| x 

— महाश्वेते ! ततोऽहं वयस्येन विना शोकान्ध 
के पनि धावन्‌ अतिक्रोधतं कमपि .वेमानिकमल- 
ङ घयम्‌ । स तु मां दहक्षिव क्रोधाग्निविकरालेन चकषुषा 

` 


गगनमार्गे त्वया धावता तुर्‌ङ्गमेणेवोल्लङि चतस्तस्मात्‌ 
तुरङ्गम एव भूत्वा मरत्यलोकमवतर' इति | ततो मया-- 
“भगवन्‌ ! तस्मिन्‌ जन्मन्यपि मे मित्रसान्निष्यं स्यादिति 
सविनयं प्राथितोऽसौ मुहूतं मिव ध्यात्वा पुनर्मामवादीत्‌- 
“उज्जयिन्यां पुत्नहेतोस्तपस्यतः राज्ञस्तारापीडस्य चन्द्र- 
मसा तनयत्वमुपगन्तव्यम्‌ । तव मित्रेण पुण्डरीकेणापि 
तन्मन्त्रिणः शुकनासस्यात्मजत्वेनोत्पत्तव्यम्‌ । त्वमपि 
तस्यैव चन्द्रात्मनो राजपुत्रस्य वाहनत्वमुपयास्यसि, येन 
तुरङ्गमत्वेऽपि ते तव man सहावियोगेन कालो 
यास्यति” इति । अहन्तु तद्वचनानन्त रमेवाधः स्थिते 
महोदधौ न्यपतम्‌ । तस्माच्च तुरङ्गी श्य उदतिष्ठम्‌ । 
संज्ञा तु मे तुरङ्गमत्वेऽपि नापगता। तदेष चन्द्रापीडो 
भगवतइचन्द्रमसोऽवतारः। योऽप्यसौ प्राक्तनानुरागः 
संस्कारात्‌ त्वामभिलषन्‌ अजानन्त्या त्वया शापाग्निना 
निर्दग्धः ` सोऽपि. मे. वयस्यपुण्डरीकस्यावतारः। तद्‌ 
गन्धर्वराजपुत्रि महाश्वेते ! देवि कादम्बरि ! च, यथा च 
शापवशादिदं दुःखं भवत्योद्द योरप्युपगतं तथा मथा 
कथितम्‌ । आकाशवाणोरूपा चन्द्रमसोऽपि भारती 
सवतीम्यां श्रृतैव । अतः शोकं निगृह्य भवतोभ्यां 
समयः पालनीयः 1 सवं सुखर्पारणामि भविष्यति 1 


निरीक्ष्यान्रवीत्‌-'दुरात्मन्‌ ! यदेवमहम्‌ अतिविस्तीणे 


महा०-- भगवन्‌ कपिञ्जल ? पत्लेखया त्वया च सहैवास्मिन्‌ 
सरसि जलप्रवेशः कृतः, तत्‌ कि तस्याः पत्रलेखायाः 
संवृत्तमित्यावेदयतु भवान्‌ 


क्रपि०-- राजपुत्रि ! -सलिलपातादनन्तरं न कश्चिदपि तद्वू- 
त्तान्तो मया ज्ञातः। अहमिदानीं प्रियवयस्यस्य पित्रे 
भगवते श्वेतकेतवे सर्वमिदं निवेदयितु गच्छामि । 
न स पश्यन्तीनामेव सर्वासां गगनतलमुत्पं- 
तति)  : ` 


कांद०-- प्रियसखि aa 1 त्वमितस्तात्तस्पाम्बायाश्च पादमूलं 

भद०- यदिच्छति प्रियसखी । (निष्क्रान्ता) a 
काद ०-- (महाश्वेतां प्रति) प्रियसखि ! त्वया सह तुल्यदुःखितां 
नयता विधात्रा अहमद्य व तव प्रियसखी संजाताऽस्मि। 
सम्प्रति मरणं जीवितं वा न दुःखाय मे । तदेवं गते यत्‌ 
करणीयं तदृपदिशतु मे प्रियसखी । 


सह०- प्रियसखि ! किमत्र प्रश्‍नेनोपदेशेन वा । भगवतश्चन्द्र- 
मसो वाण्या आवां समाश्वासिते एवं तद्‌ यावदिदम- 


विनाशि शरीरं तिष्ठति ताचत्‌ तस्य सपर्या मुक्त्वा कि 
करणीयम्‌ ? 


सद०-- (प्रविश्य) प्रियसखि ! सिद्ध तेऽभिचाञ्छितम्‌। एवं 
सन्दिष्टं तातेन अम्बया च--“वत्से | अयमावयोः परमा- 
नन्दो यद्‌ वत्सया स्वयं जामाता वृतः । तत्ताप्यपरं भग- 
चतो लोकपालस्य चन्द्रमसोऽवतारः। तच्छापावसावे 
जामात्रा सहैव आनन्दनिर्भरं वदनं ते द्रक्ष्याव इति । 


केयूरकः-- (प्रविश्य) देवि ! देवो युचराजश्चिरयत्तीति उत्ताम्यता 
देवदेवेन तारापीडेन, देव्या चिलासवत्या,भार्येशुकनासेन 
च प्रहिता वार्ताहरा उपस्थिताः । ते देवस्य चन्द्रापीडस्य 
दशेंनं कतुं मिच्छन्ति । aga देवी प्रमाणम्‌ । 


__उत्रितमेवावेदयन्ति ते। अनवलोक्य देवम्‌ एवमेव याताः 
2H सन्तः कि निवेदयिष्यन्ति तदविलम्बितं प्रवेश्यन्ताम्‌ ! 
पश्यन्तु देवमू। . . ` 


— यद्‌ देवी आज्ञापयति 
हक [ल प्रविशन्ति तयो वार्ताहरा केयूरकेण सह) 


-द्वेवि ! . किमिदम्‌ ? देवस्य चन्द्रापीडस्य Eo 
संजातम्‌ aai महाराजस्य तारापीडस्य . Jika) 

: : gazt yai । कॅथमिंदानीं देवी विलासवती प्रा ग 
चारयिष्यति! हा देव | हा स्वामित्‌ चन्द्रापीड ` 


चार्ता०--(दूरत एव ततर्थाविधं चन्द्रापीडं दृष्ट्वा सवाष्पपातम्‌) 

वयमितो गत्वा कि निवेदयिष्यामः। गृह्मतामयम- 
स्माकम्‌ अन्तिमः प्रणामाञ्जलिः । (पादौ स्पृशन्ति) 


काद०-- ARYEN: ! परित्यज्यतामयं शोंकः। एष वृत्तान्त एवं- 
विधो dara न केबलं शोकस्य अपितु विस्मयस्यावसरः | 
ezsa भवद्धिः पुरेवाक्षततनोदेवस्य वदनम्‌ । तदू 
गम्यतामधृना वात्तोंत्सुकमतेमहा राजस्यय पादमुलम्‌ | 
नच भवद्धिरयं प्रत्थक्षद्ृष्टो वृत्तान्तो निवेदनोयः । 
केवलमेतावदेव निवेदनीयं aq 'इष्टोऽस्माभिदेवः, 
अच्छोदसरस्तटे तिष्ठति’ इति । 


वात्ता ०--देवि ! कि विज्ञापयामः ? तत्र गत्वाऽपि प्रियतनयवार्ता- 
श्रवणोतसुकस्य राज्ञो, देव्या, आर्यशुकनासस्य च दुःख- 
प्लुताक्षीणि मुखान्यवलोक््य निविकारवदनेरस्माभिरव- 
स्थातुमशक्यम्‌ । 


काद०-- केयूरक ! एक भवतु | एभि: सह कश्चन श्रद्धेयवया: 
प्रत्यक्षदृष्टसकल व्‌ त्तान्तः संप्रत्ययाय व्रजतु । 


केयू०-- एतेः सह्‌ त्वरितकनामा कार्यकुशलों बालसेवको गच्छतु॥ 


काद०--एवमेव भवतु । (सर्वे निष्कान्ता:) 
॥ अथ चतुर्थोऽङ्कः ॥ | id 
प्रथमं दृश्यम्‌ 


(स्थानम्‌--देव्या विलासवत्या भवन 
la । विलास 
सलपन्त्यौ दृश्येते ।) Wyre 


विला०-प्रियसखि ! कुमारवे शम्पायनयोः विना 
afat (खे 
तिप्ठद्धिरस्माभिर्वत्ताहरा: प्रेपिताः, लच 
ATIM: । महात्‌ विलम्बो जात: हृदयं मे वेपते 
न जाने कि भावि। न 

स्नो यन्मे दक्षिणेतर नेत्र स्फुरति तत्‌ सूचयति यत्‌ ते प्रत्या- 
वृत्ता एव १ 


{ततः प्रविशति सत्वरितकैः वार्ताहरः सह महाराजः 
JTN) 


विला ०--(उत्थाय) जयश्वायंपुतः । 
मनोर-- (तथवोत्थाय) जयतु महारोज: 1 


लारा०-- देवि ! आस्यताम्‌ । मनोरमे ! त्वमप्थासनं' गृहाण 1 
(सर्वे उपविशन्ति} 


तारा०- देवि ¦ दिष्ट्या वर्धेसे । ्रसन्नास्तेऽवम्तिमात्तरः । परागता 
युवराजवार्त्ताहरःः । (खानु निदिशति) 


पवला०--भद्रा: ! कथयत आशु वत्सस्य भे friaa | 


चात्तो०--देवि ¦ दृष्टोऽस्माभिरच्छोदसरस्तीरे युवराज: । शेषभेष 
त्वरितको निवेदयिष्यति । 


त्वारि०--देवि ! स्कन्धावारं परित्यज्य युवराजे उज्जयिनीमागते 
चैशम्पायनंस्तत्रस्थं शिवायतनं प्रविश्य तत्न तपस्यन्तीं 
गन्धर्वराजपुत्री महौश्वेती बिलोकय तस्या रूपलावण्य 
प्रति सभाकृष्टचेता मत्तकामिजन इव किमप्यसदृशं 
वक्त मारेमे । संजातकोप॑या तया शण्तोऽसौ तत्क्षणमेव 
िगतचेतनो भूमौ पपात । 

संव हा! 

: तत्र महाश्वेता- 
स्वरि०- पश्चाच्च तमन्वेष्टुमितो गतो युवराजः तत्न महा 
उर मुखात तं वृत्तान्तमाकणये हतचेतन इव भूमौ निपपात । 

ततो मिल्तदुःखेनाहत्तं परममृदु युबराजहृदथम्‌ असंह्यवेद- 
_ ज्या सहसा ga 


: त्वया कथनीयम्‌ । ममापि 

zrong | विरम सम्प्रति । कथित त्वया mad CAE, 
Ea श्रतं यच्छोतव्यम्‌ । देवि ! वज्नसोरतो$पि 1 
angan, यन्त RR बस्त मरण- 

बुःखभी रवः अमी प्राणा यद्‌ वत्सं नानुगच्छन्ति । तदु- 
त्तष्ठ । यावदतिदूरं न प्रयाति एकाकी वत्सस्तावदेवानु- 
शमनाय प्रयतामहे । शुकनास | किमद्यापि सशोकस्ति- 
$ठसि ? अयं स कालः स्नेहस्ये। सपदि समादिश सेव- 
कानु महाकालमन्दिरसमीपे चितारचनाय । कथावशेषी- 
भूतो मे वत्स: । मे वत्सः कथावश षीशभ्रृतः र 
(विगतचेतनो सूत्वा पतत्‌ विलासवत्या त्वरितकेन 
चावलम्ब्यते) 


विला०--आयंपुत्र ! समाश्वसितु । वजूसारधटितहूदयाऽहू वत्स- 
स्यावशिष्टं वृत्तं श्रोतुमुद्यताऽस्मि। (राजा शनेः-शनः 
सज्ञां लभते) 


त्वरि०--अपरं वृत्तमत्यद्भ,तं तच्छुणोतु भवान्‌ । 
तारा०-- कंथयतु | 


त्वरि०-देव ! स्फुटितेऽपि हृदये ध्रियते शरीरेण युवराज: । 
शापदोषाद युवराजस्य, बेशम्पायनस्थ चेयमवस्था 
- सञ्जाताऽस्ति। आकाशवाण्या समाश्वासिता 
गन्धरवेराजपुत्री महाश्वेता वैशम्पायनेन, यः पूवं जन्मनि 
तस्याः प्रियतमः पुण्डरीक आसीत्‌, सह समागमं प्रतीक्षते । 
देवी कादम्बरी च चन्द्रमसः आकाशवाण्या: प्राप्ताश्वा- 
सना भगवतश्चन्द्रमसोऽवतारं देव चन्द्रापीडं विगतचेतनं 
चेतनमिव समागमप्रत्याशया रालिन्दिवं परिचरति । 

तद्‌ धृतधेयों भवान्‌ शापावसानसमयं प्रतीक्षताम । 


शुक०-- देव ! विचित्नेऽस्मिन्‌ संसारे संचरतां प्राणिनां शुभाशुभा- 
नां कम णां विचिल्लो विपाकः श्र यते दृश्यते च । नियते- 
दु विलसिते सर्वेमेव सम्भाव्यते | तयोरेवं शापोऽस्माकं 


पुनवेर एव । तदस्मितु विषये विषादो ` विस्मयो वान 
विधेयः। ` 


तारा०-सर्वमेतदार्येण सझुुचितमेवाभि हितम्‌ । कित्त्तु:वत्सस्य मे 

सदा बत्तैते । तत्‌ तत्र गमनाहते$न्य उपाय एव नास्ति 
जीवितसंधारणाय इत्यवधारतु आर्य: । | 


बिला०--आयपुत्र ? यद्येवं तदा कि विलम्बितेन। उत्ताम्यति मे 
हृदयं वत्सस्य दर्शनाय । वत्सस्य हृदयस्फुटनमपि श्रुत्वा 
वज्जीवामि तत्न तद्दर्शंनाशेव निमित्तम्‌ । 


तारा०-देवि | मम हृदयेन सह मन्त्रितं त्वया। तद्‌ गन्तव्यमेब । 
आयेशुकनास ! प्रस्थानस्य व्यवस्था विधीयताम्‌ । 


शुक०-- यथेच्छति महाराजः । (निष्क्रान्ताः aa) 


द्वितीय दृश्यम्‌ ७ 


(स्थानम्‌ -तदेव शिवायतनम्‌ । गृहस्येकदेशे स्नान-चन्दन-कुसुम- 
कुन्तलप्रसाधनादिभिश्चन्द्रापीड परिचरन्ती कादम्बरी 
दृश्यते ।) 


काद०-- (उदितं चन्द्र दष्ट्वा) भगवन्‌ चन्द्र ] तवेव आश्वासन- 
वचसा समाश्‍वासिताःहं रातिन्दिव तवेमां मानुषीमा- - 
कृति परिचरामि। तदिमां स्वकरस्पर्शेनानुघ्राणितां कुरु, 
अथवा मामपीमां दशां घ्रापय । : 


(इत्युबत्वा सा करेण चन्द्रापीडस्य ललाटं स्पृशति, चन्द्रा- 
पीडो लब्धसंज्ञः सजुम्भं चक्षूष्युन्मील्य प्रसारितकरः 
कादम्बरीमालिङ्गगितुमिच्छति । कादम्बरीं भयेन विस्म- 
येन च किञ्चिद्‌ दूरमपसरति 1) . ` . "` 


चन्द्रा०- (कादम्बर्याः पाणिपहलबं करे गृहीत्वा) सुसुखि | परि- 
त्यज्यतां भय विस्मयश्च । प्रत्युज्जीवितो$स्मि तवासुना 
करस्पर्शेन। त्वं खलु अमुतसम्भवानामप्सरसा कुलाइसु- 
नना । अतस्तव करस्पर्शेत तेजोमयं स्वत एव्ाविनाशि 
मे शरीरमिदं पुनरुञ्जौवितम्‌ । त्वयाऽयं KAT 
लोकश्च द्वावप्यक्षुना अनुरागसूत्रेणाबद्धो । एत!वत्त्ति 
दिनानि ते करेण स्पृश्यमानो$पि यदह त्तप्रत्युज्जीवित- 

स्तच्छापदोषात्‌ । शापदोषं तं पश्चाच्छोष्यसि । अपि च 
ते प्रियसख्या महाश्वेताया अपि प्रियवमो मयैव सह 
विगतशाप: सञ्जातः । 


` (ततः प्रविशति कपिञ्जलकरावलम्बो पुण्डरीकः) 


चन्द्रा०-- (उत्थाय पुण्डरीकं कण्ठे गृहीत्वा) सखे पुण्डरीक ! 
` महाश्वेतासम्बन्धात्‌ त्वं मे महत्तरः प्रियवयस्यः सञ्जा- 
तोऽसि । मयैव सह त्वंमपि विगतशापोऽसि। अतः 
पुवंजन्माजितसुहृत्स्नेहसङ्भावेनेव मया सह वत्तितव्यं 

त्वया । 


पुण्ड०-- यथेच्छति प्रियवयस्यः । 


काद०-- (उत्थाय, धावित्वा, महाश्वेतया सह्‌ प्रविश्य च) 
प्रियसखि ! दिष्ट्या वद्धसे। आगच्छ, पुण्डरीका- 
गमनमहोत्सवेन आत्मानमानन्दयावः । 


महा०-- प्रियसखि ! कुतो मे इयती भाग्यसम्पत्‌ ? न विश्वसिमि 
मे भागधेयस्य । 


केयुरक;--(प्रविश्य) देवि कादम्बरि ! महाराजस्तारापीड; 
मन्त्री शुकनासः, राज्ञी विलासवती, मन्त्रिपत्नी मनो- 
रमा च परिजने: परिवृताः कुमारं चन्द्रापीड द्रष्टुमा- 
यान्ति । 


(ततः प्रविशन्ति यथानिदिष्टा: सर्वे | कादम्बरी महाश्वेता 
च तात्‌ विलोकय लज्जां नाटयन्त्यौ चन्द्रापीडं पुण्डरीकं 
च विलोकयन्त्यो गृहाभ्यन्तरं प्रविशतः ।) 


'मदसेखा--(धावित्वा सहम्‌) देव ! देव्या सह दिष्ट्या बद्ध से, 
प्रत्युज्जीवितो युवराजः समं वेशम्पायनेन । 


तारा०--(शुकनासं प्रति) दिष्ट्या मया नैकाकिना तनयप्रत्यु- 
CC-O. Prof. Satya /ज्जीवनोत्सवसुखुसदभुतम्, by Siddhanta eGangotri Gyaan Kosha 


(37) 
(चन्द्रापीडः सत्वरसुपसृत्य पितुः पादयो: पतति) 


तारा ०--(तसुत्थाप्य) पुत्र ! यद्यप्यहं तव शापदोषात्‌ स्वपुण्येर्वा 
तव पिता सञ्जातोऽस्मि, तथापि जगद्वन्दनीयो लोकपा- 
लस्त्वम्‌ । त्वमेव सवेषां नमस्कार्यो सि । (इत्युक्तवा पित्रा 
मुक्तश्चन्द्रापीड: मातुः शुकनासस्य, मनोरमायाइच पाद- 


वन्दनां करोति । ते च चिरंजीव 3 
तमभिनन्दयन्ति ।) ठु युवराज: इत्याशिषा 


कपि०-- (शुकनासमुपसृत्य) एवं सन्दिष्टमायंस्य भगवता एवेत- 
केतुना 'अयं खलु पुण्डरीकः संर्वाद्वित एव केवलं मथा | 
आत्मजः पुनस्तवेवायम्‌। अस्यापि भवत्स्वेब लग्न: 
स्नेहः तद्‌ वेशम्पायन एवायमित्यवगत्य तथैव वात्सल्येना- 
वलोकनीयः। परोऽयमिति कृत्वा नोपेक्षणीयः । यच्चा- 
पगतशापोऽप्ययमात्मसमीपं नानीतस्तत्‌ तबैवायम 'इति । 
(पुण्डरीकः शुकनासस्य पादयोः पतति) à 


शुक०-- (उत्थाप्य) वत्स ! चिरञ्जीव। प्रणम महाराजं देवीं 
विलासवतीं स्वजननीं मनोरमाञच। (पुण्डरीकस्तथा 


करोति, सर्वे 'चिरञ्जीच वत्स? इत्याशिषा तमभिनन्द- 
यन्ति । ) 11 


शुक०-- कपिञ्जल ! भगवता एवेतकेतुना ag सन्दिष्ट तत्‌ सवंथा 
स्नेहस्य सदृशम्‌ ! 'अहमस्मिनु सवेथा स्नेहवृ,त्या वत्तिष्ये 
इति भगवते निवेदनीयं भवता.। 


कपि०-- मदिच्ठत्यायेः । 


तार1०--कपिज्जल ! वेशम्पायनस्य युवराजस्य च यदेतत्‌ 
सञ्जातं तत्‌ adat विस्मयकारि वत्तैते।- त्वं भगवत: 
श्वेतकेतोः प्रभावात्‌ सवं जानासि । वयं सवंमेतत्‌ श्रोतु 
समुत्सुकाः । तदिह सुखासीने त्वया सबंमसिघीयताम्‌। 


कपि०--(आसनं गृहीत्वा) महाराज ! महतीयं कथा अथ चेत्‌ 
कुतूहलं श्रूयताम्‌ युवराजः पूर्वजन्मनि चन्द्र आसीत्‌; 

अयं वैशम्पायनश्च श्वेतकेतुसुतः पुण्डरीकः। उभावेव 
परस्परशापाद्‌ भुवि जन्म सम्प्राप्य चन्द्रश्चन्द्रपी डनाम्ना 
पुण्डरीकश्चःवेशम्पायननाम्ना सञ्जातौ । अहं कपिञ्जलः 
शापवशादिद्वायुधनामा तुरङ्गमो KAT युवराजस्य 
सेवायां स्थितो मित्रस्य पुण्डरीकस्य सामीप्यसुखमनुभव- 
'न्तासम्‌ । युवराजस्य दिग्विजयप्रसद्ध विनिगँतो वेशम्पा- 
ag गन्धवेराजपुल्या महाश्वेतयाऽभिशप्तः शुकजातौ 
पतितः । महाश्वेताया मुखात्‌ तस्थव माकम 

जन्मान्तरमासाद्य शूद्रको नाम 
आ ES परिगता विदिशाभिधाना 
नगरी तस्य राजधानी आसोत्‌ । युवराजमुपरत दृष्ट्वा 
इत्द्रायुधतुरङ्गरूपोऽहं पत्रलेखया सहाच्छोदसरसो जलं 
प्राविशम्‌ । ततोऽहं कपिञ्जलो सूत्वा भगवतः श्वेतकेतोः 

. पादमूलमगाम्‌ । 


सकलजगदाशयज्ञो भगवान्‌ इवेतकेतुर्मामवदत्‌--तव मित्रं 
पुण्डरीको विन्ध्याटव्यां कस्यचिज्जीणंत रोजीं णेकोटरे 
निवसतः कस्यचन शुकस्य yaaa जन्म गृहीतवान्‌ । 
तंस्य जननी प्रसववेदनया परलोकमगमत्‌ | पित्रा सह 
वसन सोऽपि शबरसेनापतेर्मात ङ्गस्यानुच रेण केन चिज्जी- 
णंशवरेण गृहीतः । देववशात्‌ तस्य जीणंशबरस्य हस्तात्‌ 
परिभ्रष्टोऽसौ तमालतरुमूला न्निर्यत्य कथं कथमपि सर्पन्‌ 
सलिलसमीपमयासीत्‌। तत्रासौ कोमलेन चञ्चुपुटेन 
किञ्चिज्जलं गृहीत्वा यावद्‌ विश्राम्यति तावत्‌ स तत्र 
स्नातुमागतेन तस्मिस्तपोवने निवसतो. महातपसो जा- 
बालेस्तनयेन हारीतनाम्ता मुनिकुमारेकेण दृष्टः । 
तं इष्ट्वा सञ्जातानुकम्पोऽसो शुकशावकं तमादाय 
पितुंः समीपमगच्छत्‌। जाबालेः प्रभावात्‌ तस्य ता जन्मा- 

' न्तरोपात्तांः समस्ता एव विद्या जिह्वाग्रे ऽभवन्‌ । महर्षे: 
प्रसादेनाविभु तज्ञानोऽसौ सर्वान्‌ पुवबान्धवान्‌ स्मुत्वा 

' चन्द्रापीडं महाश्वेतां च द्रष्टुमुत्सुको$भवत्‌ । अथ शने:- 
rR हित , सञ्जीतपक्षः न प्रातरेव जाबालेराश्रमाद्‌ 

पिपासितश्च सन्‌ निद्रामवाप। यावदसौ जागति तावदा- 
त्मानं पाशबद्ध समोपमुपविष्टं चाण्डालञ्चापश्यत्‌ । ++ 
चाण्डालोऽसौ तं नीत्वा स्वस्वामिनः कन्यायै प्रादात्‌ | 


तरा ०--कपिञ्जल ! चेशम्पायनस्य वर्मणां दारुणो चिपोकः 1 
सुनिजातौ वत्तेमानस्यास्य तादृशो कामपरता जाता । 
यथा जीवितमपि धारयितु न शशाक। पुनस्तथेव कामः 
परतया शुकजातौ पतितः। mag तज्ञानस्याप्यस्य 
तच्चापल्य॑ नापगतम्‌। दिव्यलोकसम्भूतस्याप्यस्य 
स्वल्पमायुः संवृत्तम्‌ । सवंमेतद्धि महृदाश्चर्येकरं विद्यते । 
तत्कथथे तस्यानन्तर वृत्तम्‌ । 


` क्पि०-चाण्डाल कन्या तु प्रहृष्टतरवदना 'शोभनं कृतम्‌ इत्य- 
भिधाय तत्करात्‌ स्वकरयुगेनेनमादाय प्रोवाच--'आः 
qaa ! प्राप्तोऽसि साम्प्रतं क्वापर गम्यत्ते । व्यपन- 
यामि ते gde कामचारितम्‌ KAT सा तं 
दारुपिञ्जरे समाक्षिपत्‌ । 


ताराऽ--कपिञजल ! सा चान्डालकन्या त॑ शुकं gam इति 
कृत्वा समबोधयत्‌, तदिदं किम्‌ ? 


कपि०-- महाराज ! साऽस्य पृण्डरीकस्थ जननी श्रीरासीत्‌ 1 
सा aaga दिव्येन चक्षुषा सर्वे दृष्ट्वा प्रहिता 
चाण्डालजातिमापद्च तस्य सेवायां निरताऽऽसीत्‌ । एकदा 
सा कनकपिञ्जरे तमादोय राज्ञः शूद्रकस्य समीपमाज- 
गाम । शुकोऽसो पिञ्जरेऽपसारिते राजाभिमुखो भुत्वा 
दक्षिणं चरणमुन्नमय्य स्पष्टवणेस्वरसंस्का स्या गिरा 
garam राजानमुदिश्यार्यामिमा पपाठ-- 

1 'स्तंनयुगमश्रुस्नातें समीपतरवरति हृदयशोकास्ने: || 
चरति विमुक्ताहार aata भवतो रिपुस्द्रीणाम्‌ ॥ 
i तामार्या श्रृत्वा संजातविस्मयेन राज्ञा सबहुमानं पृष्टो5- 
; यं मुहृतेमिव ध्यात्वा सवमेव वृत्तान्तं भवता, युँवराजेन, 
वैशम्पायनेन, महाश्वेतया, कादम्बर्या तंथाऽन्येः सह 
i सम्बद्धमव भवदागसत्नं यावद्‌ राजे yama विस्तरतोन्य- 

वेदयत्‌ । समाप्तायाञ्च तस्याँ महत्यां कथायाँ सा 
चाण्डालकन्या राज्ञः सम्मुखमेत्य प्राह--'अधूना मम 
सवै कमे समाष्तस्‌ । शूद्रकरूपस्य चन्द्रापीडस्य भवतः, 
शुकरूपस्यास्य वेशम्पायनस्य च शापावसानसमयो 
वत्तते । शापावसाने च युवयोः सममेव सुखेन भवितव्य- 
“मिति त्वत्समीपमानौतो मया । अत्र मया या चाण्डाल- 
जातिरङ्गीकृता, एष यत्‌ चाण्डालजातेः सम्पर्क स्था 
पितस्तल्लोकसम्पकपरिहाराय। तदनुभवतां सम्प्रति 
द्वावपि तन्नुमिमाँ परित्यज्य ` यथेष्टजनसमागमसुखम्‌? 
इत्यभिदधाना सा झटिति क्षितेगंगनमुदपतत्‌ । . ` 
शुत्वमां कुतूहलपुर्णा महतीं कथां राजा शूद्रक: काद- 
म्बर्याः, शुको वेशम्पायनश्च महाश्वेतायाः स्मरणेन 
समुत्पन्नं विरहदुःखमसहमानौ स्वीयां तनुम त्यजताम्‌ | 
तस्मिन्नेव क्षणे युवराजश्चन्द्रापीड एष वंशम्पायनरूपः 
पुण्डरीकश्च पुनरुज्जीवनमापतुः | ततः पर तु प्रत्यक्ष 
मेव भवताम्‌ । 


चन्छा०--सव खलु बयं मृताः सन्तः पुनरुज्जी विता: संघटिताश्च । 
सा पुनवराकी पत्रलेखाऽमाक मध्ये न इश्यते | न विदमः 
कि तस्याः केवलाया वृत्तमिति । à 


कपि०--युवराज-। सा खलु त्वढ्ढु:खदु:खिता रोहिणी शष्त भवन्त- 
उपशुत्य 'कथं भवानेकाकी मर्त्येलोकःदु:खमनुभ विष्यति” 

9 AN भवतः प्रथमतरमेव भवच्चरणपरिचर्यायै 
TST । तदा जन्मान्तरं गतवति भवति 

Š लमेवाच्छोदसरसि निपत्य -चन्द्रलोक- 

RI तत्न गत्वा पतित्रतां तां द्रक्ष्यति भवान | 


तृतीयं दृश्यम्‌ z 


(स्थानम्‌-- तदेव शिवायतनम्‌ । प्रातः काल: | तारापीड:, शुक- 


पासः, चन्द्रापीडः, वे 
दृश्यन्ते 7 ने शस्पायनः;, कपिञ्जलश्चोपविष्टा 

तारा०--(शुकनास प्रति) आयेशुकनास ! सर्व वयमुज्जयिनी' 
प्रतिगन्तुमुत्सुकाः । इहागतो$नुयायिवगस्तत्रत्या: प्रजा- 
शचास्मान्‌ प्रतीक्षन्ते । अतोऽच्छोदसरसि स्नात्वा शिवा- 
यतनेऽस्मिन्‌ भगवन्तं त्तिभुवनपत्ति शिवमचयित्वा 
प्रयाणं कुमः । यतो भगवतः शङ्करस्य परमानुकम्पया 
वयं सम्पन्नमनोरथाः स्मः। 


शुक०-- यदिच्छति महाराजः । 


केयू रकः (प्रविश्य प्रणम्य च) विजयतां महाराजः । एतौ गन्धवे- 
राजौ चित्ररथहंसौ मत्तो विदितवृत्तान्तौ; प्रीतेन मनसा 
भवन्तं द्रष्टुमायातौ । 


तारा०- (आगच्छन्तौ तौ विलोक्य उत्थाय च) स्वागतं गन्धवे- 
राजयोः । (सवंऽत्योन्यमभिवन्द्योपविशन्ति) 


चित्नरथः-महाराज। विद्यमानेऽपि स्वभवने किमर्थः कष्टमनु- 
भूयते भवता । तद्‌ हेमकूटमेत्य सुखेन तत्र स्थीयताम्‌ । 
अपि च यद्प्यस्माकमपत्ययोः परस्परसहमत्या निष्पन्नो 
धर्म्यो विवाहः सम्पन्न एव तथापि लोकाचारस्त्वनुवत्तंनीय 
एव तत्सनाथीक्रियतां शुभागमनेनास्मदीयं स्थानमित्य- 
नुरोधः। तत्त परमामोदावहं माङ्गलिकं वेवा हिकमुत्सव- 
मिमं सम्पाद्य ततो भूलोकं चन्द्रलोक वा गमिष्यति । 
अपरमपि निवेदनीयमस्ति । मया तु कादम्बर्या सह समग्र- 
मेव स्वं राज्यं चन्द्रापीडाय समपितम्‌ । एवं Rasa 
महाश्बेतया सह स्वं पदं वेशम्पायनायोपायनीकृतम्‌ । 
तदिमे कदाचिज्जन्मभूमिस्नेहादुज्जयिन्याम्‌, कदाचित्‌ 
श्वशुरपुरप्रीत्या हेमकूटे, कदाचिद्‌ रोहिणीबहुमानेन 
चन्द्रलोके, कदाचिच्च पुण्डरीकप्रीत्या लक्ष्मीनिवास- 
सरसि यथेच्छं विहरन्तु । 


तारा०--गन्धवराज । भवता सवंमेव नः समीप्सितं सम्पादितम्‌ । 
भूलोकेन सह सम्बन्धमभिकाङ क्षता भवता IA 
गौरवस्थानं प्रापितम्‌ । अद्य धरा धन्या यया सह 

स्वर्लोकं भूलोकं च प्रेण एकस्मिन्‌ सूत्र बद्‌ध्वा महदुप- 
कृतं भूलोंकवासिनाम्‌ । तद्‌ विधीयपां वेवाहिकी मङ्गल- 
विधियंथाचारम्‌ । वयं महोत्सवसुखमिदमनुभवितु 
हेमकूट गन्तु प्रस्तुताः स्मः । 
चित्रे०-कृतार्था वयम्‌ । 


(नेपथ्ये वैवाहिको वाद्यध्वनिः श्रूयते, सवं सहष मु= 
तिष्ठन्ति ।) 


(जवनिकापातः) 


॥ समाप्तेयं डॉ० वनेशवरपाठककृता क।दम्बरीनाटिका II 

शुद्धिपत्रम्‌ 


शुद्धिः To (do 
कथ्यते प्रा०/६ 
शारदातनय० २/२५ 

तृतीयपृष्ठस्य प्रथमः 


श्लोकः ड्वितीयपृष्ठस्य agd- 
एलोकादनन्तरं योजनीयः । 


प्रतिपादितं ३/११ 
संविधानकंः ३/२१ 
वेशम्पायनस्थ ८/१६ 
कुमारं ४।१२ 
मवजित्य ६/७ 
बिभर्मि ९/२१ 
श्रवणपुटे १०/१२ 
बलाधायकम्‌ १३/१८ 
दै वंशीकृ० १४/१७ 
भगवतः १५/१७ 
देवस्तारा० १६/१५ 
. तवेदुशो १८/१ 
कालं १८/८ 
वृत्तान्तं १६/१२ 
देव्याः १८/३२ 
शरणं १६/४ 
कुत २२/३ 
सखेदं २२/१४ 
देवी २२/२५ 
कतुं महं २५/१२ 
श्रुत्वा २६/२४ 
तं २९/१२ 
वचन० २९/१३ 
मधुना० ३२/९ 
राजस्य ३२/९ 


शुद्धिः 


प्रेषिताः 
यज्जीवामि 
कुमारकेण 
समाप्तम्‌ 
स्थीयताम्‌ 
त्तिष्ठन्ति 


पृ ० पिं ० 


३२/२३ 
३५/५ 
३८/२५ 
४० 
४१/१४ 
४२/७ 

लेखकस्य प्रमुखकृतय: 


१) संस्कृतकाव्यसंग्रहः - रामनारायण लाल - बेनी प्रसाद, प्रयाग | i 

२) काव्यसिद्धान्तकौमुदी (लक्षण ग्रन्यः) - बागला प्रेस, राँची °| 

३) प्लवङ्गदूतम्‌ (उत्तरप्रदेशशासनेन पुरस्कृतम्‌) - सुबोध ग्रन्थ माला, राँची 

४) कालिदासम्‌ (नाटकम्‌) - कामेश्वरसिंहदरभङ्गा संस्कृतविश्वविद्यालयप्रकाशनम्‌ 

५) तवास्मिदासः. (खण्डकाव्यम्‌) - भीति प्रकाशनम्‌, राँची 

६) कालिदासः -साहित्यालोचन एवं समीक्षा - किशोर. विद्यानिकेतन, वाराणसी 

७) धर्ममीमांसा - ज्योति प्रकाशनम्‌, राँची 

८) हारोचरितम्‌ (अभिनवं काव्यम्‌) - ज्योति. प्रकाशनम, राँची 

६) विक्रान्तंकर्णम्‌ - ज्योति. प्रकाशनम्‌, राँची 

१०) विभ्रान्तनारदम्‌ - ज्योति प्रकाशनम्‌, राँची 

११) कादम्बरी (नाटिका) - ज्योतिः प्रकाशनम्‌, राँची 

१२)चाण्डालिका (नाटिका) - ज्योति प्रकाशनम, राँची 

१३)यीशुचरिततम्‌ (बाइबिल-न्युटेस्टामेंट-ग्रन्यस्य संस्कृतपद्यानुवादः) - सत्यभारती, राँची 
१४)मम्मटाचार्यका काव्यप्रकाश और उसके टीकाकार (डी० Reo उपाधिना सम्मानित: 
शोध प्रवन्धः- प्रक्राशनाधीन.) ` ` 

१५)कालिदासीयम्‌ (चरितकाव्यम्‌) - प्रकाशनाधीनम्‌ 


१६)पाणिनि की अथध्यायी और उसके टीकाकार - यु०जी०सी० की योजना के अन्तर्गत 
रचनाधीन । 


१७) कालिदास - साहित्य एवं संदर्भ - ज्योति प्रकाशनम, गाची 


कविताः, शोधप्रबन्धाः, रघुवंश - किरातार्जुनीय - कुमारसम्भव - स्वप्रवासतनम - नर्कसंगह प्रभतीनां व्य 
ख्याग्रन्थाश्च ९० तो$प्यधिका प्रकाशिताः सन्ति । आकाशवाणीतः ! 
वार्त्तानां च संख्या भूयसी | 


| 

